

3 кастрычніка 1996 г.
чацвер, № 240
(23043)

ЗВЯЗДА

Парламенцкаму сходу Супольніцтва Беларусі і Расіі

Паважаныя ўдзельнікі Парламенцкага сходу!

Падпісанне Дагавора аб утварэнні Супольніцтва Беларусі і Расіі з'явілася важным укладом у развіццё і ўмацаванне ўсёбаковых сувязей паміж нашымі краінамі. Ужо зроблены першыя рэальныя крокі па аб'яднанню эканамічнага і культурнага патэнцыялаў, вырашанню набалелых праблем сацыяльнай сферы. Прынята і пачынае рэалізоўвацца Праграма першачарговых мераў. Аднак мы не можам і не маем права спыняцца на дасягнутым. Трэба зрабіць яшчэ вельмі многае, каб працавала эканоміка, каб простыя людзі адчувалі рэальныя пазітыўныя зрухі.

Я поўнасьцю згодны з Прэзідэнтам Расіі Ельцыным Б. М., што вялікую ролю ў павышэнні дзейнасці беларуска-расійскага Супольніцтва можа і павінен адыграць Парламенцкі сход. Нашы народы чакаюць ад вас канкрэтных крокаў па уніфікацыі нацыянальных заканадаўстваў, стварэнню аднолькавых умоў для суб'ектаў гаспадарання двух краін, выпрацоўцы адзінай нарматыўнай базы, якая забяспечвае сацыяльную абарону грамадзян.

Я жадаю Парламенцкаму сходу Супольніцтва Беларусі і Расіі плённай работы ў імя працітанія і дабрабыту нашых народаў.

3 павагай, Аляксандр ЛУКАШЭНКА.



РОЗГАЛАС

ХОДЗЯЦЬ ЧУТКІ, ШТО...

... ДАРАЖЭЕ БУЛЬБА СЁЛЕТНЯГА ЎРАДЖАЮ

Падставіць для такіх размоў (прынамсі, у Мінску), магчыма, сталі цэннікі ў некаторых магазінах дзяржаўнага і «другі хлеб». Нягледзячы на сёлётні добры ўраджай бульбы і настойлівыя рэкамендацыі Мінсельгасхарча гаспадаркам не завяшчаць штучна цану на яго, у асобных гандлёвых кропках можна было ўбачыць гэты прадукт харчавання па тры і нават пяць тысяч рублёў за кілаграм. Па тлумачэнні я звярнуўся да намесніка начальніка ўпраўлення па вытворчасці, перапрацоўцы і гандлю плодаагародніннай прадукцыяй, бульбай і льном Мінсельгасхарча Аляксандра Белавусава.

— Мяркую, што такое становішча склалася ў сувязі з тым, што да 1 верасня вялася нарыхтоўка ранняй бульбы па 4-5 тысяч рублёў за кілаграм, — гаворыць Аляксандр Гаўрылавіч. — Магчыма, зараз гандаль дэрэлізоўвае старыя запасы ранняй бульбы, на якія не можа знізіць

цану. З пачаткам масавай уборкі бульбы ў гаспадарках плодаагароднінныя камбінаты сталіцы пачалі закупляць «другі хлеб» па 1700—1800 рублёў. Зараз нарыхтоўка вядзецца па цане 1600—1700 рублёў за кілаграм клубняў. (Дарэчы, мінскія плодаагароднінныя камбінаты ўжо заклажылі на захоўванне 2,5 тыс. тон бульбы). Закупачная цана плюс прыкладна 30 працэнтаў гандлёвай надбавкі — атрымліваецца, што рэальны кошт бульбы на сучасны момант павінен складаць каля 2500 рублёў. Другой прычынай размоў аб падаражэнні «другога хлеба», якое нібыта адбылося, Аляксандр Белавусаў назваў кансігнацыйную аснову разлікаў паміж плодаагародніннымі камбінатамі і гаспадаркамі. З-за адсутнасці сродкаў першыя бяруць бульбу на разліцаў, аддаючы грошы потым. Магчыма, гэта нейкім чынам і паўплывала на з'яўленне чутак, адначасна адказны спецыяліст міністэрства.

Сяргей РАСОЛЬКА.

А. ЛУКАШЭНКА НАКІРАВАЎ ПАСЛАННЕ Б. ЕЛЬЦЫНУ

2 кастрычніка 1996 года Прэзідэнт Рэспублікі Беларусь Аляксандр Лукашэнка накіраваў пасланне ў адказ Прэзідэнту Расійскай Федэрацыі Барысу Ельцыну.

У ім кіраўнік беларускай дзяржавы падтрымаў выказаную расійскім Прэзідэнтам ацэнку сучаснага стану і перспектывы развіцця Супольніцтва двух брацкіх дзяржаў. Асабліваю ўвагу Аляксандр Лукашэнка звярнуў на тое, што мэта і сэнс развіцця Супольніцтва заключаецца ў паліпшэнні жыцця простых людзей — грамадзян Беларусі і Расіі.

Як кіраўнік Вышэйшага Савета Супольніцтва Беларусі і Расіі Аляксандр Лукашэнка прапанаваў прыняць канкрэтыя меры ў гэтым напрамку і істотна павысіць эфектыўнасць работы між-дзяржаўных структур.

У пасланні выказваецца згода з думкай расійскага Прэзідэнта аб тым, што ў дзяржавах — членах Супольніцтва павінна падтрымлівацца сацыяльная і палітычная стабільнасць, а праблемы, якія ўзнікаюць, вырашацца цывілізаваным, дэмакратычным шляхам.

Аляксандр Лукашэнка прыняў прапанову расійскага Прэзідэнта аб асабістай сустрэчы ў бліжэйшы час.

Прэс-служба Прэзідэнта — БЕЛТА.

ПРЭЗІДЭНТ БЕЛАРУСІ ПАЖАДАЎ КІТАЙСКАМУ НАРОДУ МІРУ І ДАБРАБЫТУ

Прэзідэнт Беларусі Аляксандр Лукашэнка павіншаваў Старшыню КНР Цзян Цзэміня з нацыянальным святам — Днём абвешчання рэспублікі, які народ гэтай краіны адзначае 1 кастрычніка.

У віншаванні, у прыватнасці, гаворыцца: «З нагоды 47-й гадавіны стварэння Кітайскай Народнай Рэспублікі мне вельмі прыемна ад імя народа Рэспублікі Беларусь і ад сябе асабіста перадаць Вам самыя цёплыя віншаванні. У су-
в'язі з гэтым хацелася б пажадаць Вам далейшых поспехаў у Вашай вышэйшай дзейнасці, міру і дабрабыту кітайскаму народу».

Кіраўнік дзяржавы выказаў спадзяванне, што дружалюбныя адносіны, якія існуюць паміж Рэспублікай Беларусь і Кітайскай Народнай Рэспублікай, будуць і надалей паспяхова развівацца на карысць двух народаў, усеагульнага міру і стабільнасці.

БЕЛТА.

УКАЗЫ АБ САЦЫЯЛЬНАЙ ПАДТРЫМЦЫ НАСЕЛЬНІЦТВА ПАВІННЫ ВЫКОНВАЦА

Дэталёва вывучыць ход выканання ўказаў, звязаных са сферай сацыяльнай падтрымкі насельніцтва, мае намер Прэзідэнт Беларусі Аляксандр Лукашэнка на нарадзе з кіраўнікамі ўрада і іншых цэнтральных органаў кіравання краіны. Яна адбудзецца 4 кастрычніка.

Як паведаміла Галоўнае ўпраўленне грамадска-палітычнай інфармацыі Адміністрацыі кіраўніка дзяржавы, такое рашэнне Прэзідэнта пра-

дыктавана тым, што ў яго адрас паступіла вялікая колькасць скаргаў і заяў, перш за ўсё ад урачоў і настаўнікаў, аб затрымцы выплаты аднаразавай дапамогі ў памеры 500 тысяч рублёў. Такі дапамога прадугледжана ўказам Аляксандра Лукашэнка, і ён даў канкрэтнае ўказанне Мініфіну і Галоўнай падатковай інспекцыі выплаціць названую суму ў поўным аб'ёме ўсім без выключэння бюджэтным работнікам.

БЕЛТА.

АДНЫМ СКАЗАМ

Паводле даных аб узроўні жыцця ў Еўропе, якія апублікавала Еўрапейская камісія, грамадзяне Расіі і Беларусі ў чатыры разы бяднейшыя за грамадзян найбольш развітых краін Еўропы.

Велічыня ўнутранага дзяржаўнага доўгу складае сёння 2,5 трыльёна рублёў, з іх 2 трыльёны — доўг сельскай гаспадарцы.

Ад 10 да 30 працэнтаў працаздольнага насельніцтва Беларусі мае жаданне пашукаць працы за мяжой.

У мінулым годзе расходы на ахову здароўя склалі ў параўнанні з 1990 годам 53,3 працэнта.

Як мяркуюць эксперты, запасы нафты, якія вядомы на сённяшні дзень, дазваляць задавоўваць сусветныя патрэбы ў гэтым відзе паліва яшчэ на працягу 43 гадоў.

Колькасць разводаў на Магілёўшчыне зараз дасягнула 87 працэнтаў ад заключаных шлюбаў.

За студзень—жнівень у бюджэт дзяржавы паступіла 30,3 трыльёна рублёў даходаў, што на 41,1 працэнта больш, чым за адпаведны перыяд мінулага года пры росце спажывецкіх цэн у 1,6 раза.

На 1 жніўня ўдзельная вага крэдытаў у інвестыцыі ў агульную суму крэдытных укладанняў складала 16,9 працэнта супраць 10,9 працэнта на 1 жніўня 1995 года.

УСЁ ПРА БЕЛАРУСЬ ВЯДОМА, КАЛІ «ЗВЯЗДА» Ў ВАШЫМ ДОМЕ!

Адбыўся розыгрыш латарэі сярод падпісчыкаў «Звязды», якую праводзіла рэдакцыя газеты разам з Міністэрствам сельскай гаспадаркі і харчавання і рэспубліканскім аб'яднаннем «Белпошта»

Шчыра скажу, для нас гэта было нечакана і ў той жа час прыемна, што 17.245 падпісчыкаў «Звязды» пажадалі прыняць удзел у розыгрышы латарэі. Мы яшчэ раз адчулі: у нас шмат сяброў-аднадумцаў, якім неабыхавы лёс газеты, якія рупліва працуюць на дастатак сваёй сям'і, свайго калгаса ці прадпрыемства, а значыць, маюць нашу Беларусь. Словы падзякі ў адрас газеты, якія выказваліся ў шматлікіх пісьмах, даюць нам падставу меркаваць, што чытач гатовы падтрымаць «Звязду», калі размова ідзе аб адстойванні прынцыповых і аб'ектыўных пазіцый. Гэта для нас, па-

верце, вельмі важна. Мы ж, журналісты, у першую чаргу ўсёй сваёй працай, усім сваім жыццём імкнёмся дапамагчы людзям, хоць у нейкай меры аблегчыць іх такое складанае і цяжкае сённяшняе жыццё. Свабода і справядлівасць — вось наш асноўны дэвіз. Яго, і ў гэтым мы пераканаліся, у поўнай меры падтрымліваюць і нашы чытачы. Спадзяёмся, што і надалей мы будзем разам — мацаваць нашу дзяржаву, рабіць жыццё заможным, дастойным працавітых, добрых людзей, якія жывуць на такой прыгожай беларускай зямлі.

(Заканчэнне на 2-й стар.)

Ф.СП-1

Міністэрства сувязі і інфарматыкі
Рэспублікі Беларусь

АБАНЕМЕНТ на газету

63850

(індэкс выдання)

ЗВЯЗДА

Колькасць

камплектаў

на 1997 год па месяцах

1	2	3	4	5	6	7	8	9	10	11	12
---	---	---	---	---	---	---	---	---	----	----	----

Куды

(паштовы індэкс)

(адрас)

Каму

(прозвішча, ініцыялы)

ДАСТАВАЧНАЯ
КАРТКА

на газету

63850

(індэкс выдання)

ЗВЯЗДА

Кашт

падпіскі

руб.

Колькасць

пераад-

расоўкі

руб.

камплектаў

на 1997 год па месяцах

1	2	3	4	5	6	7	8	9	10	11	12
---	---	---	---	---	---	---	---	---	----	----	----

Куды

(паштовы індэкс)

(адрас)

Каму

(прозвішча, ініцыялы)

УСЁ ПРА БЕЛАРУСЬ ВЯДОМА, ЁШАНОЎВАЛІ КАРАЛЕВУ СЦЭНЫ КАЛІ «ЗВЯЗДА» Ў ВАШЫМ ДОМЕ!

(Заканчэнне. Пачатак на 1-й стар.)

...Як мы і абяцалі, у час розыгрышу латарэі прысутнічалі члены назіральнага савета, даўнія падпісчыкі «Звязды»: дацэнт Беларускай політэхнічнай акадэміі Аляксандр Аляксандравіч Міклашэвіч, які 35 гадоў выпускае нашу газету; яшчэ больш гадоў «верны» ёй Міхась Піліпавіч Паўлючэнка (пераехаў некалькі гадоў назад з Брагінскага раёна ў Мінск); а вось Міхась Мікалаевіч Шавыркін не толькі даўні чытач, але і пазаштатны вядучы пастаяннай рубрыкі «Звязды» «Анталогія беларускай песні». Удзел у розыгрышы прынялі таксама кіраўнік групы па інфармацыі Міністэрства сельскай гаспадаркі і харчавання Дамітрый Сяргеевіч Лопух, начальнік аддзела РА «Белпошта» Валянціна Мікалаеўна Сімакова, начальнік выдавецкага цэнтру «Марка» РА «Белпошта» Ірына Віктараўна Астроўская.

А вось галоўнай дзеючай асобай, лічу, была ўсё ж мінская школьніца Каця Тамковіч, якая, прызнаюся, вельмі сур'ёзна аднеслася да свайго абавязку: ад яе шчаслівай рукі залежала, хто стане ўладальнікам 30 прызоў «Звязды».

Першы і найгалоўнейшы прыз газеты — **высокаўдольная карова** — дасталася **вадзіцелю Віктару Андрэевічу Мірончыку** з Капыля.

Калі мы потым сазналіся, гаспадыня, Галіна Віктараўна (дарэчы, настаўніца пачатковых класаў), не магла адразу паверыць, што ім так пашчасціла. Зніклі і нашы трывогі: мы баяліся, што Мірончыкі жывуць у шматпавярхоўцы. Аказалася, што ў іх свая гаспадарка, ужо ёсць адна карова. На маё пытанне: «Ці змогуць яны трымаць яшчэ адну?» Галіна Віктараўна адказала: «Кармоў, можа, і не хопіць, але гэта не бяда, выкруцімся». Яна прызналася, што раней выпускалі некалькі газет. Цяпер грошай хапае толькі на «Звязду». «Ведаеце, яна стала для нас амаль што сапраўдным членам сям'і. Мы адчуваем ад яе дабрыню. З ёю лягчэй жыць».

Калі я расказаў калегам, каму дастаўся галоўны прыз, хтосьці выказаўся так: «Бог ёсць, і ён літасцівы і справядлівы да «Звязды». Справа ў тым, што Капыльскі раён — адзін з лідэраў па падпісцы на нашу газету. І тое, што карова трапіць, спадзяёмся, у добрыя гаспадарскія рукі — таксама прыемна».

Тэлевізар карэйскай вытворчасці **DAEWOO** (спонсар — фірма «Бі-праект») выйграў **Валерый Уладзіміравіч Кароза** з вёскі Манцякі Зэльвенскага раёна, які працуе вадзіцелем у калгасе.

ПРЫЗЫ ВЫЙГРАЛІ:

ВЕЛАСІПЕДЫ ВЫТВОРЧАСЦІ МІНСКАГА МОТАВЕЛАЗАВОДА:

Ерамановіч Марыя Мар'янаўна (г. п. Астравец Гродзенскай вобласці);

Цырлін Яўген Якаўлевіч (г. Горкі Магілёўскай вобласці);

Коваль Кацярына Іванаўна (в. Акцябр Лагойскага раёна);

Зінкевіч Членстанцін Мікітавіч (в. Яскія Рагачоўскага раёна).

ФОТААПАРАТЫ «ЗЕНИТ»:

Кротава Ірына Іванаўна (г. п. Карэліны Гродзенскай вобласці);

Маслюкова Лілія Апанасаўна (г. Гомель);

Цілонова Кацярына Цімафееўна (г. п. Заслаўе);

Навіцкая Зоя Уладзіміраўна, **Тондзаль** Міхаіл Лук'янавіч (г. Мінск).

ПРАЛЬНАЯ МАШЫНА «МАРА»:

Фралова Надзея Пятроўна (в. Скепня Жлобінскага раёна).

МІКСЕРЫ:

Навышная Марыя Міхайлаўна (г. п. Плешчаніцы Мінскай вобласці);

Жураўскі Валерый Іванавіч (г. Барысаў).

ЛЮСТРЫ:

Ганчарова Зінаіда Рыгораўна (г. Рагачоў);

Міхалевіч Канстанцін Яфімавіч (г. Мінск);

Буйко Данута Станіславаўна (в. Тарнова Лідскага раёна).

ФЭНЫ:

Вабішэвіч Валянціна Мікалаеўна (в. Пацейкі Капыльскага раёна);

Зяц Фёдар Аляксеевіч (в. Навікі Слуцкага раёна);

Трацінка Алег Валянцінавіч (г. Маладзечна).

ТЭЛЕФОНЫ:

Кіслы Алег Юр'евіч (г. п. Рось Ваўкавыскага раёна);

Пакатава Ніна Міхайлаўна (г. Наваполацк);

Моўчан Тамара Антонаўна (в. Путчына Дзяржынскага раёна);

Давыдоўская Вольга Анатольеўна (г. п. Рудзенск Пухавіцкага раёна);

Скоўбель Марыя Іванаўна (в. Рылавічы Іванаўскага раёна);

Собаль Сяргей Міхайлавіч (в. Квасевічы Івацэвіцкага раёна);

Бандарэнка Ядвіга Міхайлаўна (в. Сокалы Лагойскага раёна);

Жук Ліна Абрамаўна (г. Мінск);

Сергуценка Ніна Аляксееўна (г. Магілёў);

Кукса Марыя Дзмітрыеўна (в. Крывічы Салігорскага раёна).

Віншум усіх пераможцаў. Мяркуецца, што прызы «Звязды» будуць уручаны кожнаму іх уладальніку супрацоўнікамі газеты.

Пачалася падпіска на першае паўгоддзе наступнага года. «Звязда» і надалей працягне розыгрыш латарэі сярод сваіх падпісчыкаў, але будзе некалькі адметнасцей. Па-першае, прызоў будзе больш, а па-другое (і самае галоўнае) — сярод чытачоў «Звязды», якія аформілі падпіску на паўгода, будзе разыграны — **КОНЬ.**

Таму

Выпісвайце! Чытайце!

Удзельнічайце! Выйгравайце! Заставайцеся з намі!

Падпісная цана на 6 месяцаў — **83.400** рублёў, на месяц — **13.900**.

Уладзімір **АНДРЬЕВІЧ**.

За пяцьдзесят чатыры гады сцэнічнай дзейнасці Аляксандра Клімава сыграла пяцьдзесят цэнтральных роляў. І ў свой юбілейны вечар яна зачаравала залу сваім запаветным маналагам. І зноў жа аб лёсе — аб лёсе актрысы.

І надыўна, што калі пачаўся віншавальны нон-стоп, Прэзідэнт рэспублікі Аляксандр Лукашэнка не стаў зачытваць Аляксандра Клімава прывітальны адрас, а проста абняў яе і ад усёй душы падзякаваў за тую высокую пачуццё, якая выклікала актрысу ў яго.

«Сядзячы ў гэтай зале, я гляджу на Вас і зайдросціў Вам, — сказаў Прэзідэнт. — Вы вялікі чалавек, які ўзыходзіць, вобразна кажучы, на найвышэйшую гару, якая толькі можа быць у жыцці людзей. Мне яшчэ трэба будзе пакарыць сваю гару, я толькі ў пачатку цяжкай дарогі. Але як бы ні было цяжка, вяршыні дасягнуць трэба... Таму я шчыра віншую Вас з той веліччу, што Вы дасягнулі сваёй працы і талентам. Жадаю Вам і Вашым родным шчасця і добра. Жывіце доўга і радуіце людзей сваім мастацтвам».



Фота **БЕЛТА**.

Аляксандр Лукашэнка ўручыў Аляксандра Клімава медаль Францыска Скарыны, які папоўніў яе шматлікія ўзнагароды, а сярод іх ордэны Працоўнага Чырвонага Сцяга, Леніна, Дружбы народаў, медалі «За працоўную аданак», «За доблесную працу», «Ветэран працы».

Нямала цёплых слоў сказаў, віншуючы актрысу, і намеснік Старшыні Вярхоўнага Савета

Генадзь Карпенка. Было шмат кветак, падарункаў, творчых прытаняў... І ў гэтай усеагульнай атмасферы любові і шчырых добрых пачуццяў сапраўды панавалі адзінства і гармонія. «Я вас усіх люблю», — сказала, завяршаючы свой бенефіс, Аляксандра Клімава. На такой высокай ноте яна пачала свой 41-ы сезон у Дзяржаўным акадэмічным рускім драматычным тэатры.

Віктар **КУКЛОЎ**, **БЕЛТА**.

УДЗЕЛЬНИКАМ І ГАСЦЯМ МІЖНАРОДНАГА ТЭАТРАЛЬНАГА ФЕСТИВАЛЮ «БЕЛАЯ ВЕЖА-96»

ПАВАЖАННЫЯ СЯБРЫ!

Сардэчна вітаю дзеячаў тэатральнага мастацтва Беларусі, Расіі, Украіны, Польшчы, Германіі і Францыі, якія сабраліся на славетнай і гераічнай брэсцкай зямлі для ўдзелу ў Міжнародным тэатральным фестывалі «Белая вежа-96».

Прыемна ўсведамляць, што для майстроў сцэны не існуе межаў у творчым супрацоўніцтве, спасціжэнні таямніц чалавечай душы і сакратаў мастацтва.

Спадзяюся, што фестываль стане духоўным здабыткам гледачоў і ўдзельнікаў святочных мерапрыемстваў, паслужыць умацаванню творчых сувязей, дружбы паміж дзеячамі мастацтва краін-удзельніц, узбагаціць агульначалавечую культуру.

Жадаю вам, дарагія сябры, плённай творчай працы, цікавых тэатральных падзей, запамінальных сустрэч на гасціннай беларускай зямлі.

Аляксандр **ЛУКАШЭНКА**.

3 кастрычніка 1996 года.

УКАЗ ПРЭЗІДЭНТА РЭСПУБЛІКІ БЕЛАРУСЬ

№ 387

Аб падпісанні Канвенцыі ААН аб незалежных гарантыях і рэзервовых акрэдытавах

Прыняць прапанову Кабінета Міністраў Рэспублікі Беларусь аб падпісанні Канвенцыі ААН аб незалежных гарантыях і рэзервовых акрэдытавах ад 11 снежня 1995 г.

Упаўнаважыць Пастаяннага прадстаўніка Рэспублікі Беларусь пры Арганізацыі Аб'яднаных Нацый Сычова Аляксандра Мікалаевіча падпісаць названую Канвенцыю.

Прэзідэнт Рэспублікі Беларусь **А. ЛУКАШЭНКА**.
27 верасня 1996 г. г. Мінск.

УВАГА! «ПРАМАЯ ЛІНІЯ»

Паважаныя чытачы! На ўсе вашы пытанні, якія датычацца сельскай гаспадаркі, адкажа міністр сельскай гаспадаркі і прадуктаў харчавання Рэспублікі Беларусь **Васіль ЛЯВОНАЎ**.

Завяршаецца збор ураджайна сёлета года. Можна заўважыць, што гэтым летам, гэтай восенню працаўнікам аграпрамысловага комплексу пашчасціла: неабліг ўраджай збожжавых, неабліг ўраджай бульбы. Але ж, безумоўна, усё гэта дасталося дзякуючы самаахварнай працы вяскоўцаў. Сёння ў працаўнікоў сельскай гаспадаркі проціма праблем, клопатаў. Не кожнаму, безумоўна, удаецца дзе-ля вырашэння іх выйсці на самыя высокія інстанцыі. «Звязда» аказвае вам у гэтым дапамогу. 7 ліпеня на вашы пытанні, паважаныя чытачы, адкажа міністр сельскай гаспадаркі і прадуктаў харчавання Рэспублікі Беларусь **Васіль Севасцянянчэў Лявонаў**, абудзецца гэта ў час «Прамой лініі».

Званіце па тэлефонах: **232-38-21 і 232-38-92 з 11 да 12 гадзін. Папярэдне задавайце пытанні па тэлефонах: 268-28-72; 268-27-51.**

ХОДЗЯЦЬ ЧУТКІ, ШТО...

...У МАГАЗІНАХ НЕ ХАПАЕ ХЛЕБА

Згодна з данымі Міністэрства хлебапрадуктаў, вытворчасці (і, адпаведна, спажывання) хлеба і хлебабулачных вырабаў за мінулы месяц складала ў цэлым па краіне ў параўнанні з адпаведным перыядам мінулага года 97,2 працэнта, у тым ліку хлеба — 94,9 працэнта. Вытворчасць булачных вырабаў у тым жа параўнанні складала 105 працэнтаў, сухароў здобных — 79 працэнтаў, бараначных вырабаў — 95,2 працэнта, кандытарскіх — 92,4 працэнта. Калі параўноўваць гэтыя лічбы з паказчыкамі за апошнія некалькі месяцаў, можна заўважыць, што, нягледзячы на адставанне ад колькіх аб'ёмаў вытворчасці, у Беларусі пакрысе пачынае ўзрастаць спажыванне

хлеба і хлебабулачных вырабаў. Мабыць па прычыне дарагоўлі жыцця, кошт якога павялічваецца, хлеб становіцца самым таным і дасягальным прадуктам харчавання?.. Як бы там ні было, у сувязі з павелічэннем рэалізацыі хлебабулачных вырабаў Міністэрства гандлю звярнулася ў Камітэт хлебапрадуктаў з просьбай аб неабходнасці выдзялення дадатковых рэсурсаў мукі для вытворчасці хлеба ў асартыментах. Па гэтай заяўцы гандлёвым прадпрыемствам дадаткова ў IV квартале бягучага года было выдзелена 3000 тон мукі вышэйшага гатунку, 300 тон круп грэцкіх, 100 тон круп аўсканых.

Як растлумачылі ў Камітэце

хлебапрадуктаў, зараз вядзецца дадатковая закупка збожжа ў тых гаспадарках, якія ўжо выканалі план адначасна збожжа дзяржаве. Прычым, каб грошы не пакідалі межаў краіны, было вырашана ўстанавіць кошт дадаткова набываемага збожжа для аичинных вытворцаў на ўзроўні цаны, якую плаціць замежным пастаўшчыкам. Так, адна тона пшаніцы прыносіць сёння беларускім гаспадаркам 191 долар ЗША, у той час як гэтая ж колькасць пшаніцы за мяжу ідзе ўжо па 200 долараў (не лічычы выдаткаў на транспартіроўку). Зараз тая рэгіён, якія выканалі план здачы збожжа дзяржаве, могуць аддаваць «лішкі» па такой жа цане.

Сяргей **РАСОЛЬКА**.

ПАЧАЛАСЯ ПАДПІСКА НА 1997 ГОД

Нагадваем,
што пачынаецца
падпіска
на 1 паўгоддзе.



Падпісная цана «Звязды»
на 1 месяц
складае **13.900** рублёў,
на 6 месяцаў —
83.400 рублёў.

Памятайце: «Звязда» —
гэта самая свежая
і самая патрэбная інфармацыя.

СУР'ЁЗНАЯ РАЗМОВА НАПЯРЭДАДНІ ВЫБАРАЎ І РЕФЕРЭНДУМУ

«Страсці» па рэфэрэндуму літаральна запалалі беларускія сродкі масавай інфармацыі. Але адначасова забываецца, што разам з рэфэрэндумам на 24 лістапада запланаваны і дадатковыя паўторныя выбары ў Вярхоўны Савет Рэспублікі Беларусь у тых акругах, дзе яны адбыліся ў мінулым годзе. Нагадаю, што такіх акруг налічваецца 61. Прычым амаль усе яны сканцэнтраваны ў буйных гарадах. Нягледзячы на тое, што СМІ паставіліся да давыбораў больш чым пятай часткі парламента аб'явае, Цэнтрвыбарком у межах сваёй кампетэнцыі імкнецца забяспечыць правядзенне ўсіх неабходных мерапрыемстваў, звязаных з канчатковым фарміраваннем заканадаўчай улады і органаў савецкай улады на месцах, паколькі, як вядома, мінулагоднія выбары ў мясцовыя Саветы былі таксама не ўсюды плённымі. Меркавалася, што яны павінны будучы адбыцца паралельна з выбарамі ў парламент 24 лістапада і рэфэрэндумам: сродкі былі б збалансаваны, і яўка выбарчыкаў забяспечана. Але, мабыць, гэтым спадзяванням не наканавана збыцца.

Ва ўсім разе, пра гэта сведчаць вынікі пасяджэння рабочай групы пры Прэзідыуме Вярхоўнага Савета, якая створана для аператыўнага вырашэння арганізацыйна-тэхнічных пытанняў, звязаных з падрыхтоўкай і правядзеннем дадатковых паўторных выбараў дэпутатаў Вярхоўнага Савета і дэпутатаў мясцовых Саветаў. Яно адбылося 1 кастрычніка пад кіраўніцтвам Васіля Новікава. Акрамя членаў рабочай групы, дэпутатаў Вярхоўнага Савета, прадстаўнікоў Цэнтральнай камісіі па выбарах і правядзенню рэспубліканскіх рэфэрэндумаў на пасяджэнні прысутнічалі намеснік міністра фінансаў сп. Заян, Генеральны пракурор Васіль Капітан і старшыні абласных Саветаў дэпутатаў і Мінгарсавета. Апошнія, у прыватнасці, мелі справядзачы аб стане спраў у абласных паўторных выбарах і рэфэрэндумах. У выніку высветлілася, што ніводзіні абласны Савет не прызначыў даты давыбораў у мясцовыя Саветы. Так, старшыня Брэсцкага абласнага Леанід Лемяшэўскі сказаў, што калі на рэфэрэндуме будзе прынята Канстытуцыя, прапанаваная Прэзідэнтам, то няма ніякай патрэбы выбіраць мясцовыя Саветы, паколькі яны будучы згодна з ёй скасаваны. Старшыні астатніх абласных Саветаў былі менш катэгарычнымі (дарэчы, кіраўнік Магілёўскага абласнага Савета дэпутатаў Леанід Улашчык наогул праігнараваў пасяджэнне рабочай групы і не з'явіўся ў Мінск) і паведамілі, што выбары ў мясцовыя Саветы мяркуюцца прызначыць на першы квартал будучага года.

Адным словам, кіраўніцтва абласцей і раёнаў, яшчэ не ведаючы, чым закончыцца гісторыя з ініцыятывай рэфэрэндуму, ужо пераканана, што прэзідэнцкі праект Канстытуцыі будзе падтрыманы народам, пасля чаго палітычнае ўладкаванне краіны будзе карэнным чынам зменена. Таму ў сваіх дзеяннях яны, падобна, і кіруюцца гэтым. Што ж датычыцца слабай падрыхтоўкі да рэфэрэндуму і давыбораў у Вярхоўны Савет, то кіраўнікі абласных Саветаў скаргіліся на адсутнасць сродкаў, процістаячы з боку выканаўчай улады і... адсутнасць каманды зверну. Маўляў, няхай спачатку Прэзідэнт і Вярхоўны Савет разбіруцца ў Мінску што да чаго, а потым скамандуюць нам, што рабіць. Такія заявы, якая прагучала з вуснаў таго ж Л. Лемяшэў-

скага, проста абурала членаў рабочай групы і прадстаўнікоў Цэнтрвыбаркома. «Існуе закон, існуе графік мерапрыемстваў, якой каманды зверну вы яшчэ чакаеце?!» — адрэагаваў Віктар Ганчар. Але аказалася, што ёсць выпадкі, калі пэўныя крокі на месцах былі зроблены на дзівя аператыўна і без «каманды». Так, невядома па чыёй ініцыятыве ў акругах, дзе павінны адбыцца выбары дэпутатаў у парламент краіны, яшчэ да з'яўлення адпаведнай інструкцыі Цэнтрвыбаркома былі створаны новыя ўчастковыя камісіі для правядзення рэфэрэндуму, якія фактычна сталі дзейнічаць паралельна са старымі. Супнасць і мэта такіх змен, мусяць, не трэба тлумачыць. А вось дабіцца тлумачэнняў ад кіраўнікоў абласных Саветаў накіонт таго, як гэта здарылася, так і не ўдалося.

Асабліва цікавае выклікае інфармацыя Цэнтральнай камісіі па выбарах і правядзенню рэспубліканскіх рэфэрэндумаў, якая прагучала на пасяджэнні рабочай групы. У прыватнасці, Віктар Ганчар паведаміў, што да адміністрацыйнай адказнасці па арт. 163 п.3 КАП прыцягнуты мэр Мінска Уладзімір Ярышын. Зараз разглядаецца магчымасць прыняцця адпаведных мераў і ў дачыненні да старшыні Брэсцкага аблвыканкома сп. Заламая. Гэта сведчыць аб тым, што адміністрацыйная адказнасць будзе прымяняцца ў адносінах да адказных асоб за парушэнне заканадаўства пры падрыхтоўцы і правядзенні выбараў і рэфэрэндуму. Асабліва ў занепакоенасць у Цэнтрвыбаркоме выклікае зрыў міністэрствам графіка фінансавання мерапрыемстваў, звязаных з падрыхтоўкай і правядзеннем выбараў і рэфэрэндуму 24 лістапада. Дарэчы, намеснік міністра фінансаў сп. Заян не змог растлумачыць сітуацыю і зрабіў выгляд, што нічога не ведае пра патрабаванні ЦВК. Прапанаванае выклікае абурэнне існаванне нібыта спецыяльнага рахунку «Рэфэрэндум-96», які на самай справе з'яўляецца рахункам «Даходы бюджэту» і адкрыты Міністэрствам фінансаў яшчэ 1 студзеня бягучага года. Дарэчы, як паведаміў Генеральны пракурор Васіль Капітан, акалічнасці гэтай скандальнай гісторыі высвятляюцца пракуратурай і Кантрольнай палатай і будучы абнародаваны літаральна днямі. Акрамя таго сп. Капітан пацвердзіў, што Генеральная пракуратура будзе стаяць на варце закона і будзе разглядаць усе прадстаўленні ад Цэнтрвыбаркома адносна парушэння заканадаўства тымі ці іншымі адказнымі асобамі, прымаць адпаведныя меры.

Юрась ЛЯШКЕВІЧ.

ЛЁС РЕДАКТАРА «НАРОДНОЙ ГАЗЕТЫ» ВЫРАШЫЦА ПАСЛЯ 15 КАСТРЫЧНИКА

Як вядома, на мінулым тыдні Вярхоўны Савет Беларусі прыняў рашэнне, згодна з якім прызначаны на пасаду галоўнага рэдактара «Народнай газеты» дэпутат парламента Леанід Юныч з 1 кастрычніка павінен быў прыступіць да выканання сваіх новых абавязкаў. Але гэтага не адбылося.

Акалічнасці гэтай гісторыі сталі вядомы ў той жа дзень. 30 верасня старшыня падкамісіі Вярхоўнага Савета Рэспублікі Беларусь па сродках масавай інфармацыі Аляксандр Дабравольскі патэлефанаваў членам парламентаў і рэдактару «НГ» і папрасіў таго сабраць 1 кастрычніка працоўны калектыў для таго, каб прадставіць супра-

цоўнікам рэдакцыі новага шэфа. Аднак сп. Шыманскі адмовіўся гэта рабіць і паведаміў парламентарыю, што ў сваіх дзеяннях будзе кіравацца ўказам Прэзідэнта, паводле якога ён прызначаны на пасаду галоўнага рэдактара газеты. Абвастраць канфлікт бакі не сталі і на гэтым размыліся. Але толькі часова. Як аказалася, пытанне адносна лёсу шэфа «Народнай газеты» канчаткова вырашыцца пасля 15 кастрычніка. Мяркуецца, што на гэты час ужо з'явіцца заключэнне Канстытуцыйнага суда, які зараз высвятляе законнасць акцыянавання газеты паводле прэзідэнцкіх указоў.

Юрась ЛЯШКЕВІЧ.

ТРАГЕДИЯ

АТРУЧЭННЕ СЯМ'І З МАЧУЛІНА ПАЦВЯРДЖАЕЦА. ЁСЦА НОВАЯ АХВЯРА

Наша газета ўжо паведамляла аб трагедыі, якая здарылася ў вёсцы Мачуліна Ваўкавыскага раёна. Напомнім толькі чытачам, што цэлая сям'я (чатыры чалавекі) ў мінулы суботу была знойдзена ў сваім доме: людзі нерухома ляжалі на падлозе, прыжыўшы насіліся выяўлена не было. Бацька і старэйшы сын аказаліся мёртвымі, а жонка і дачка былі дастаўлены ў гродзенскую абласную бальніцу.

Нам сталі вядомы некаторыя далейшыя падрабязнасці гэтай справы. На жаль, васьмігадоваму дзіўчыну, вучаніцу 2 класа, урачам выратаваць не ўдалося: ужо ў бальніцы яна памерла. Не лепшым чынам складаюцца справы і ў апошняга члена сям'і, трыццаціпяцігадовай жанчыны: па інфармацыі, якую ўдалося атрымаць, у яе працягваецца таксікацыя арганізма. Пацвярджаецца і першае меркаванне накіонт таго, што сям'я атруцілася кансерваванымі мяснымі прадуктамі — да злоснаснай суботы на працягу некалькіх дзён усе яны пакутавалі ад боляў у страўніку, аднак своечасова не звярнуліся па медыцынскую дапамогу.

Ігар ГРЫШЫН.

БЕЗ РАБОТЫ НЕ ЗАСТАНУЦА

Указам Прэзідэнта краіны Аляксандра Лукашэнкі выпускнікам вышэйшых, сярэдніх спецыяльных і прафесійна-тэхнічных навучальных устаноў, а таксама ваеннаслужачым тэрміновай службы, звольненым з Узброеных Сіл Рэспублікі, гарантуецца прадастаўленне першага рабочага месца. Парадак і ўмовы прадастаўлення для іх работы павінны быць распрацаваны і зацверджаны Кабінетам Міністраў у трохмесячны тэрмін.

Гэты ўказ прыняты ў мэтах актывізацыі дзяржаўнай маладзёжнай палітыкі, зніжэння ўзроўню беспрацоўя сярод моладзі і ўзмацнення неабходных для гэтага гарантый.

БЕЛТА.

ІНФАРМ-КАКТЭЙЛ

Мэндзі Олвуд, 32-гадовая англічанка, якая выношвала васьмізародкавы плод, вымушана была развітацца са сваімі планамі. На дваццатым тыдні цяжарнасці яна страціла трай у выніку выкідшу. Зараз Мэндзі Олвуд знаходзіцца ў бальніцы, дзе ўрачы спрабуюць стабілізаваць яе здароўе. Аднак, па меркаванні спецыялістаў, існуе па-ранейшаму магчымасць таго, што яна застанеца зусім без дзяцей. Незвычайнае развіццё плода медыкі тлумачаць тым, што жанчына прымала процізачаткавыя сродкі.

Асашытэат Прэс.

Паспрачаліся на ноч глядзячы муж і жонка з амерыканскага гарадка Чарлзбург Пол і Ані Кестэлліны.

Муж утаймаваўся першым: «Ты як хочаш, а я кладуся спаць». І імгненна захроп. Гэта так раз'юшыла жонку, што яна скапіла пісталет і са словамі: «Прыемнага сну, Пол!» выстраліла ў яго. Бачачы, што той не варушыцца, яна вырашыла, што ён мёртвы. Яна збегла з дому, таму не бачыла, што «нябожчык» прачнуўся і, адчуўшы моцную раз'ю ў страўніку, прыняў дзве таблеткі болесуішальнага. Калі ж лекі не дапамаглі, выклікаў урача, ад якога пачуў са здзіўленнем дыягназ: куля ў жываце.

ЭКСТРА-ПРЭС.

Інданезійскаму дзяўку, які адбываў тэрмін у сталічнай турме, ўдалося арганізаваць уцёкі. Ён утаварыў вартуніка адвесці яго ў гарадскую бальніцу, падмацаваўшы сваю просьбу саліднай сумай. Натуральна, з бальніцы ён не вярнуўся. Вартунік паўстаў перад судом з абвінавачаннем у злосным парушэнні службовых абавязкаў і атрымлівае кабару.

Рэйтар.

ПАДРАБЯЗНАСЦІ

ДЕПУТАТЫ ВЫВАЛІЛІ АД ПАСАДЫ ГРОДЗЕНСКАГА МЭРА

Аднак не за грубае парушэнне службовых абавязкаў, як гаворыцца ў прэзідэнцкім указе, а па ўласнаму жаданню.

1 кастрычніка ў Гродне не было дажджу, выглянула сонейка. Аднак перамена надвор'я наўрад ці палепшыла настрой дэпутатаў гарсавета, якія сабраліся на пазачарговую сесію, каб разгледзець арганізацыйнае пытанне. На трыбуну падняўся старшыня аблвыканкома Аляксандр Дубко. Ён прапанаваў вызваліць ад пасады мэра горада Генрыха Крупенку на падставе ўказа Прэзідэнта, падпісанага 3 верасня. Аднак, нягледзячы на тое, што Генрых Аляксандравіч адрозныўся пачуццямі сваёй службовы кабінет, сесія не абмежавалася канстатацыяй гэтага факта. Разгарэліся даволі бурныя дэбаты на конт прычыны такога суровага пакарання Г. Крупенкі і законнасці працэдур, у адпаведнасці з якой адбывалася яго звальненне.

Нагадаем, што папярэднічала ўказу Аляксандра Лукашэнкі. У абласным цэнтры на базе сярэдняй школы № 27 выраслі стварыць ліцэй. Большасць вучняў малодшых класаў у сувязі з гэтым была пераведзена ў іншыя школы. Аднак частка бацькоў заапатэставала, патрабуючы, каб іх дзеці працягвалі вучобу ў тых жа сценах па праграме агульнаадукацыйнай школы. Гэтых бацькоў пачулі ў сталіцы. У Гродна прыехала камісія, у якую ўваходзілі супрацоўнікі апарату Савета Бяспекі, пасля чаго з'явіўся прэзідэнцкі ўказ. Вынік сёння, як паведаміў дэпутатом А. Дубко, па праграме агульнаадукацыйнай школы ў ліцэй вучацца 15 хлопчыкаў і дзяўчынак з другога класа, 49 — з трэцяга і 7 — з чацвёртага. Акрамя таго, прэзідэнцкім указам намерана правесці захаванні ўмоў конкурсу пры падборы настаўнікаў і выхавальнікаў у ліцэй.

Але найбольшы рэзананс выклікалі ў Гродне кадравыя аргументы, зробленыя Прэзідэнтам пасля правёркі ліцэя.

У Мазыры расакрэчана падпольная вытворчасць. «Два буслы», «Сталічная», «Пшанічная» — вось няпоўны пералік ліпавай прадукцыі завода

Якімі толькі чалавечымі слабасцямі не карыстаюцца ў сваіх мэтах рознага роду махляры. Спрабуюць падзарабіць на ўсім — цязе да грошай, алкагольных напояў, залежнасці ад тытуню. Адна з апошніх так званых гучных спраў, аб якой «Звязда» пісала, — вераснёўская аперацыя міліцыі, калі была «накрыта» група буйных бізнесменаў, якія «працавалі» ў гандлі безакызнымі цыгарэтамі. Калі ж задацца пытаннем: «Які від бізнесу ў нас адзін з самых прыбытковых», то наўрад ці памыліся, калі паставіш у шэраг лідараў па «навару» вытворцаў падпольнай гарэлкі. Не без падстаў сцвярджаецца, што бюджэт рэспублікі недаатрымлівае па прычыне грандыёзнага падпольнага самагонаварэння не адзін мільярд рублёў. Між тым, пасля ўжывання няяснага напоя пакутуе не адзін беларус. Тайныя ж заводы працуюць літаральна на знос: гоная моцнае зеляне і разам з афіцыйнымі вытворцамі задавальняюць попыт на прадукцыю з градусамі. Зразумела, рэалізуюцца «самагон» пад маркай вядомых як айчынных, так і замежных заводаў.

Пракантраляваць і злавіць за руку ўсіх махляроў, якія ўпэўнены ўліліся ў працэс самагонаварэння, праваахоўныя органы не ў стане: не абдымеш неабдымнае. Атрымліваецца часам так, што сапраўдная гарэлка губляецца ў моры падробак. Не выключэнне тут і гарэлка, якая ідзе з канвеера «Крышталі». Пры папулярнасці прадукцыі гэтага завода ў народа зусім не даўна, што падпольныя майстры выкарыстоўваюць гандлёвую марку апошняга. Па звестках карэспандэнта «Звязды», нярэдка выпадкі, калі прастыжныя «Два буслы» і іншыя заводскія маркі гарэлкі (толькі «самапальнай») прадаюцца з паліц магазінаў. Навошта сёння дамарослым бізнесменам гнаць, напрыклад, смілавіцкі «Смірноў», улічваючы праблемы з тым жа посудам, калі градусны дурман айчынай гарэлкі нічым не горшы. А што гэта так, можна меркаваць хаця б па апошняй справе, якой зараз займаюцца праваахоўныя органы.

Як стала вядома, аператыўнікі ў аўторак расакрэцілі ў Мазыры завод, які

займаўся «вытворчасцю» «Пшанічнай», «Сталічнай» гарэлкі, гнаў «Два буслы» і шэраг іншай мясцовай выкажэраднай прадукцыі. Згодна з інфармацыяй, што ў нас ёсць, уражвае не толькі шматмарачны асартымент завода, але і абсталяванне, якім ён быў аснашчаны. Па запэўніванні спецыялістаў, абсталяванне там — высакаякаснае. Ужо адзін той факт, што «самапальную» прадукцыю знешне нельга было адрозніць ад сапраўднай, гаворыць шмат аб чым. Шэраг рэчаў, якія да гэтага «падпольшчыкам» не ўдавалася падрабіць, на мазырскай «фабрыцы» ўдалося ўкараціць у жыццё. Саматужнікі асоблі зыткетку на бутэльцы гарэлкі — штампам на ёй стаяць з абодвух бакоў, а што датычыцца коркаў, яны паставіліся на падпольны завод з Гомеля. Этыкеткі ж шлі, хутчэй за ўсё, з іншага падпольнага канвеера з высакаякасным абсталяваннем.

Тэхналогія вырабу гарэлкі, якой тут займаліся паўгода, — найпрасцейшая. У бутэлькі разліваўся разбавлены спірт, які закаркоўваліся і прыклейваліся этыкеткі. Спірт на дом (менавіта ў адным з прыватных дамоў, які за 40 долараў у месяц здымалі «бізнесмены», усе і рабілася) паставіліся з Мазырскага завода кармавых дражджэй. Па словах арыштаваных двух махляроў (22-гадовага шэфа і яго 30-гадовага падручнага), этыкеткі і коркі для бутэлек яны набывалі ў Гомелі 1 тысяча штук па цане — 40 долараў).

У момант арышту на заводзе канфіскавана 4 тысячы гатовых да адпраўкі бутэлек.

І яшчэ адзін, як нам падаецца, немалаважны факт: спірт заліваўся ў непрадэзінфіцыраваныя бутэлькі, напрыклад, з-пад масла, кіслаты. Гэта, аднак, ніякім чынам не засмучала саматужнікаў. Відаць, па вялікіх святах яны, клапацячыся аб сваім здароўі, пілі сапраўдную гарэлку. Астатнім жа, між іншым, давалі магчымасць атручваць арганізм сваім напоём. Ва ўсіх акалічнасцях гэтай справы зараз разбірацца следства.

Ігар ШЧУЧЭНКА,

Пётр РАБКАВЕЦ.

ПРАЦА ПЕДАГОГА АЦЭНЕНА ПА ЗАСЛУГАХ

Указам Прэзідэнта краіны Аляксандра Лукашэнкі выкладчыку Беларускага дзяржаўнага харэаграфічнага вучылішча Аляксандру Калядзку прысвоена ганаровае званне «Заслужаны дзеяч мастацтваў Рэспублікі Беларусь». Гэтага звання ён годна стаяць за вялікі ўклад у развіццё харэаграфічнага мастацтва і падрыхтоўку творчых кадраў.

БЕЛТА.

рэчы, подпісу старшыні аблвыканкома на акце камісіі таксама не было...

Сам факт свайго звальнення Г. Крупенка не расцэнюе як трагедыю. Іншая справа — парадка звальнення, з якім ён не згодны. Аднак незалежна ад таго, як прагаласуюць дэпутаты, заявіў Генрых Аляксандравіч, ён не будзе працаваць старшынёй гарвыканкома, бо не хоча заставацца ў такой камандзе. Работу ж сабе, па словах Г. Крупенкі, ён у горадзе знойдзе. Толькі ў аблвыканкоме яму прапанаваў на выбар ажно 5 пасады.

Пасля гэтага старшыня гарсавета Ф. Гудзев прапанаваў сесіі падзякаваць Генрыху Аляксандравічу за работу і прагаласаваць за прадастаўленне аблвыканкома аб вызваленні яго ад пасады. Але з залы пачулася, што дзякаваць яму радна. На думку некаторых дэпутатаў, звальненне мэра горада адбываецца з парушэннем заканадаўства, паколькі адпаведнае рашэнне аблвыканкома з'явілася праз 6 дзён пасля прэзідэнцкага ўказа. Хаця гэта кадравае пытанне ў кампетэнцыі менавіта абласных уладаў. Дэпутат В. Чычагаў лічыць, што такі падыход да вызвалення мэра ад пасады сведчыць аб прызнанні кіраўніка абласно-й адміністрацыі, а таксама аб чарговай непавазе да дэпутатаў. «У такой сітуацыі я галасаваць не магу». Падобную пазіцыю занялі і многія іншыя дэпутаты. У выніку прадастаўленне аблвыканкома аб вызваленні Генрыха Крупенкі ад пасады мэра не набрала неабходнай колькасці галасоў. І тады яго вырашылі звольніць па ўласнаму жаданню. Што і было зроблена.

Новым кіраўніком выканаўчай улады горада стаў Анатоль Пашкевіч, які дагэтуль працаваў намеснікам старшыні аблвыканкома. Асабліва энтузіязму гэта прызначэнне ў яго не выклікала, бо, па словах А. Пашкевіча, напярэдні зымі, рэфэрэндуму і палітычных страсцей на пасаду мэра можа пайсці толькі самазабыццё. Такі вось сёння «гумар».

Барыс ПРАКОПЧЫК.

СТАЛІЦА УКРАЇНЫ сустрэла халодным мокрым надвор'ем. Раніцай дарослыя спяшаліся на работу, а дзеці — у школу. Здавалася, нішто не збівае людзей з прывычнага рытму жыцця, але не-не ды чуліся заклапочаныя размовы наконце сітуацыі на Чарнобыльскай АЭС. Гэта тая праблема шмат увагі ўдзялялі газеты, радыё і тэлебачанне. Адказныя асобы перакананы, што чарговы чарнобыльскі скандал «запушчаны» паведамленнем ГРТ і асабліва падагрэты, як тут лічаць, шапіруючай прэс-канферэнцыяй міністра аховы навакольнага асяроддзя Украіны Юрыем Кастэнкам. Амаль паўсотні журналістам ён зрабіў сенсацыйную заяву: у чацвёртым энергаблоку ЧАЭС (на аб'екце «Укрыццё»), не выключана, адбываецца ланцуговая ядзерная рэакцыя. Міністр падкрэсліў, што ніхто не ведае, чым гэта абярнецца. Тады ж ён адразу агаварыўся, што інфармацыя вельмі мала, паколькі да чацвёртага энергаблоку проста так не дабрэўся. Таму высновы спецыялістаў базіруюцца, у асноўным, на даных прыбораў і датчыкаў, якія ўстаноўлены ўнутры аб'екта. Першае (і адзінае), што ўдалося дакладна ўстанавіць экспертам, проста шапіруе: «На сённяшні дзень немагчыма дакладна адказаць, з чым звязаны гэтыя сігналы».

Міністр канстатаваў, што, верагодна, павелічэнне патоку нейтронаў да 316 на сантыметр квадратны ў секунду (норма — каля 80) 12, 16 і 19 верасня зафіксавана ў памяшканні 304/3, якое непасрэдна кантактуе з рэактарам. У асноўным, менавіта ў гэтым месцы і сканцэнтраваны паліёныя масы, якія давалі энергію, калі блок працаваў.

Чаму ж адбылося павелічэнне нейтроннага патоку? Паводле слоў міністра, гэта звязана з дажджавой вадой, якая мае ўласцівасць пранікаць праз шматлікія шчыліны ў аб'екце «Укрыццё». Калі вада трапіла ў энергаблок — пачынаецца рэакцыя, калі вада выпараецца — рэакцыя прыпыняецца. «Лепш горка праўда, чым салодкі падман», — сказаў Кастэнка.

Магчыма, менавіта гэтыя словы выклікалі нервовую рэакцыю не толькі ў замежных назіральнікаў, але нават і ва Украіне. На брыфінгу ў Адміністрацыі Прэзідэнта сакратар Савета нацыянальнай бяспекі Украіны Уладзімір Гарбулін ледзь не прама абвінавачваў Ю. Кастэнку ў некомпетэнтнасці. Павышэнне нейтроннага патоку і гама-выпраменьвання на аб'екце «Укрыццё» Чарнобыльскай АЭС нікай пагрозы для насельніцтва і персаналу станцыі не ўяўляе, заявіў саветнік Прэзідэнта Украіны па пытаннях ядзернай бяспекі, віцэ-прэзідэнт Нацыянальнай акадэміі навук Украіны Віктар Бар'ятар, які з'яўляецца таксама навуковым кіраўніком Міжведамаснага навукова-тэхнічнага цэнтру (МНТЦ) «Укрыццё». Ён падкрэсліў, што не падзяляе пункту погляду міністра аховы навакольнага асяроддзя і ядзернай бяспекі Украіны

«Чаму нашы журналісты амаль нічога канкрэтнага не паведамілі пра падзеі на Чарнобыльскай АЭС? Вядома, калі няма дакладнай інфармацыі, узнікаюць усялякія чуткі. Вось і мая знаёмая сказала, што быццам бы з Кіева ўжо збіраюцца вывозіць дзяцей. «Звяздзе» я веру, таму прашу больш падрабязна расказаць пра тое, што адбываецца ў Чарнобылі. Мабыць, дыму без агню не бывае».

Са званка ў рэдакцыю Ганны ЛАБЦАВАЙ з Мінска. **Прызнаемся шчыра: падобных званкоў у «Звязду» было шмат. Тэма Чарнобыля апошнім часам зноў стала дамінуючай у грамадскім транспарце, на рабоце і дома. Што ж на самай справе адбылося на чацвёртым блоку ЧАЭС? Не прэтэндуючы на поўную інфармацыю, мы змяшчаем артыкул нашага карэспандэнта, які на мінулым тыдні наведаў Кіеў.**

ВЫ ПРАСІЛІ РАСКАЗАЦЬ

ЧАМУ «СКОКНУЛІ» НЕЙТРОНЫ Ў «САРКАФАГУ»?

Як сцвярджаюць украінскія вучоныя, прычына пакуль не выяўлена, але на ЧАЭС «вялікага выбуху» не будзе, хоць небяспека ўсё ж існуе

Юрыя Кастэнкі аб магчымасці цеплавога выбуху, выказанага на прэс-канферэнцыі. «Ніякіх умоў для цеплавога выбуху няма», — сказаў акадэмік. Для яго ўзнікнення неабходна, каб «дастаткова доўга ішла ланцуговая рэакцыя і ўсё вакол разгарэлася да тэмпературы 900—1000 градусаў па Цэльсію».

Больш дэтальна сітуацыя ў чацвёртым энергаблоку разглядалася ў мінулыя сераду на пасяджэнні Прэзідыума Нацыянальнай акадэміі навук Украіны, дзе сабраліся буйнейшыя вучоныя гэтай краіны, якія вядуць даследаванні на аб'екце «Укрыццё». На ім пункт погляду вучоных быў канчаткова скарэктраваны, хоць па некаторых пытаннях яны не былі такімі аднадушнымі.

Да гэтага часу дэбатуецца пытанне аб колькасці ядзернага паліва пад «саркафагам». Ад таго, колькі, дзе і на колькі кампактна яно размешчана, залежыць многае ў яго далейшых паводзінах. У паведамленні таго ж Віктара Бар'ятара і генеральнага дырэктара МНТЦ «Укрыццё» члена карэспандэнта НАН Украіны Аляксандра Ключнікава адзначалася, што ядзернае паліва на аб'екце ўяўляе трайную небяспеку: ядзерную, радыяцыйную і радыезаклакальную. Яго засталася там шмат. З ім і звязаны ўсе праблемы. Да яго не падыходзіць, убацьваючы на свае вочы немагчыма. Тым не менш, удалося выявіць, што паліва знаходзіцца ў самых розных відах. Гэта і фрагменты актыўнай зоны рэактара, выбухам закінутыя на верхняй паверхні блока і выкінутыя ў цэнтральную залу (60—70 тон). Гэта і драбноткі паліёны пылі і аэразолі

памерам ад долей да соцень мікрон, якія распаўсюдзіліся практычна ва ўсіх памяшканнях «Укрыццё» (каля 10 тон). Гэта і радыеактыўная лава, якая ўтварылася ў час аварыі і расцяклася па падрэактарных памяшканнях (1260 тон, з якіх колькасць паліва, мяркуецца, каля 90 тон). Ёсць там таксама і водныя растворы солей урану (па ацэнках, іх колькасць вагаецца ад некалькіх соцень літраў да некалькіх тон), якія працягваюць накіплявацца. Усе вышэйпрыведзеныя лічбы ацэнаныя, паколькі зразумела, што ўзважыць гэта на вагах ніхто не рызыкне. Вучоныя пацвердзілі тую небяспеку, якую ўяўляе паліва ў «саркафагу», і чым далей — тым большую.


«У асяроддзі, якое ўтрымлівае матэрыялы, што дэляцца, — гаворыцца ў паведамленні вучоных, — пад уздзеяннем нейтронаў могуць адбывацца акты дзялення з наступным выхадам нейтронаў». Справа ў тым, што можа ўзнікнуць сітуацыя, калі іх колькасць будзе дастатковай для ўзнікнення самападтрымлівачай ланцуговай рэакцыі (СЛР). Аб выбуху, тым больш ядзерным, размова быць не можа. Вучоныя гэта гарантуюць. Але калі ўзнікне СЛР, дык рэзка пагоршыцца радыяцыйная абстаноўка ўнутры «Укрыццё».

У першыя гады пасля аварыі, адзначылі вучоныя, радыеактыўная лава ўяўляла сабой гарачую (вышэй за 100°C) шклопадобную масу з непранікальнай для вады трывалай глянцавай паверхняй. Але з цягам часу яна «пастарэла», астудзілася да 40—45 градусаў, растрэскалася. Цяпер ва «Укрыццё» часта трапляе вада.

Першы выпадак павышэння нейтроннага патоку быў зафіксаваны 12 студзеня бягучага года ў падрэактарных памяшканнях, дзе знаходзіцца каля 75 тон ядзернага паліва пры моцным гама-фоне (1500 р/гадз.). І вось яшчэ тры выпадкі — 12, 16 і 19 верасня.

Вось як апошнім часам бачыцца сітуацыя на ЧАЭС доктару фізіка-матэматычных навук, кіраўніку аддзялення МНТЦ «Укрыццё» Аляксандру БАРАВОМУ:

— Адзначаныя працэсы адбыліся ў двух памяшканнях, дзе сабра-



лася больш за ўсё паліваўтрымліваючай лавы. У 305-м памяшканні ёсць прастора, куды мы не можам дабрацца і зразумець, што там унутры. Мы не змаглі ўзяць пробу лавы — настолькі яна актыўная. Павышэнне нейтроннага патоку адбылося менавіта там, дзе мы і прадказвалі. Але ва «Укрыццё» не можа быць ядзернага выбуху. Для яго неабходна, каб уран быў сціснуты пад абалонкай. Ва «Укрыццё» маса прагрэццыі і разваліцца. Безумоўна, з'явіцца прадукты распаду, будзе выйдзі, і людзі на пляцоўцы ЧАЭС атрымаюць каля 1 бэра (гадавая доза — 5 бэр), чаго дапусціць нельга. Але гэта не катастрофа. Цяпер зразумела, што трэба рабіць. Мы прапанавалі тры праграмы — па вадзе, пылу і ядзернай бяспцы. Іх трэба выканаць. Каб выключыць нават верагоднасць з'яўлення СЛР, мы прапануем увесці ў зоны, дзе яны магчымы, паглынальнікі (стрыжні ці парашок). Добра, што там дастаткова сёўдравін. Ды і лава ўжо не тая, што раней была. Хутка пасля аварыі, каб узяць пробу, прыходзілася біць па ёй бранябойнымі кулямі. Цяпер яна асыпаецца.

Ва «Укрыццё» працуе сістэма «Фініш» і сістэма апаўчэння аб'ектаў СЛР. Абедзве сістэмы зарэгістравалі павелічэнне нейтроннага патоку. Мы дасканалі правяралі апаратуру і знялі з яе падрэзні. Прычына эксцэсаў, на

мой погляд, заключаецца ў тым, што значны прыток вады палепшыў рэгістрацыю нейтронаў (я не буду ўдавацца ў тонкасці работы датчыкаў). Колькасць нейтронаў не змянілася. Проста нейтронныя камеры пачалі лепш працаваць! Такім чынам, ніякага павышэння на самай справе няма. Нашы разлікі паказваюць, што гэта цалкам магчыма, калі назіраецца рост у 3—5 разоў, як у цяперашняй сітуацыі.

Думаю, існуе і яшчэ адна прычына. У аб'екце ёсць абагачаны уран. У ім нейтроны выклікаюць дзяленне. А прысутнасць вады садзейнічае гэтаму. Але каэфіцыент расчальнення далёкі ад таго, пры якім узнікае СЛР. Праўда, «Укрыццё» — такая «рэч у сабе», што гаварыць пра яе штосьці з абсалютнай перакананасцю я не магу. І ніхто не можа. Таму, акрамя проста павышэння бяспекі аб'екта, яго неабходна даследаваць, а значыць, не адставаць ад працэсаў, якія там адбываюцца. А для гэтага патрэбны грошы, і немалыя.

На пытанне карэспандэнта, ці трэба хвалявацца людзям, Аляксандар Баравы адказаў адмоўна: «Панікаваць з'яўчаюцца. Аб'ект унікальны, патрэбны вялікія намаганні, каб трымаць пад кантролем «саркафаг», які працягвае, на жаль, рызыкаваць свае сюрпрызы».

Што ж, прыходзіцца верыць вучоным, якія працуюць на бяспэку чацвёртага блока ЧАЭС. Тым не менш, некаторыя назіральнікі зацэкаваліся, чаму цяперашняе павелічэнне нейтроннага патоку зафіксавана менавіта ў тым дні, калі Юрый Кастэнка знаходзіўся ў Аўстрыі, на саракавай сесіі Генеральнай канферэнцыі МАГАТЭ, дзе на парадку дня стаяла вострае для Беларусі і Украіны пытанне — бяспечнае выкарыстанне ядзернай энергіі. Дарэчы, там абмяркоўвалася і праграма ліквідацыі наступстваў чарнобыльскай катастрофы, і пытанні фінансавання гэтай праграмы. Той жа Юрый Кастэнка заявіў у Вене, што прамаўленне з праблемай прадстаўлення грошай «можа пашкодзіць рэалізацыю рашэння аб закрыцці ЧАЭС у 2000 годзе». Як вядома, 11 кастрычніка ў Парыжы пачнуцца перагаворы па праблеме закрыцця ЧАЭС, яе фінансавання. Калі яны пройдуць паспяхова, украінскі ўрад атрымае 118 мільянаў ЭКЮ.

Безумоўна, назіральнікі ці хто-небудзь іншы могуць выказваць свае меркаванні, прагнозы. Але факт небяспекі на ЧАЭС існаваў, існуе і з цягам часу ён будзе ўзмацняцца. Таму, як ні круці, сусветнаму супольніцтву ўсё роўна прыйдзеца прымаць усе магчымыя меры, каб стабілізаваць вядомы аб'ект «Укрыццё». Інакш ён будзе вяртацца да душы не толькі беларусаў, украінцаў, рускіх, але і грамадзян іншых краін, кіраўніцтва якіх, мякка кажучы, апошнім часам аб'якава ставіцца да аказання дапамогі па ліквідацыі наступстваў аварыі.

Уладзімір АНДРЭЕВІЧ, кар. «Звязды»
Мінск—Кіеў—Мінск.

ПАСЛЯ ПАДЗЕІ

БЕНЕФІС ЭЛЕАНОРЫ. САПРАЎДЫ — НЕПАДРАЖАЛЬНАЙ...

У панядзелак, у дзень Надзеі, Веры і Любові, адбыўся бенефіс Элеаноры ЯЗЕРСКОЙ — аўтара і вядучай папулярнага «МУЗЫЧНАГА САЛОНА» на Беларускам тэлебачанні

Многія ў гэты бясконца доўгі (амаль да поўначы!) вечар гаварылі пра тое, што ў яе няма званняў, аднак у яе ёсць імя — а гэта рэч куды больш каштоўная, чым любая ўзнагарода... А мне падумалася: як даўна, пра людзей знакамітых звычайна гавораць: «Гэта прозвішча стала імем». З Элеанорай атрымалася наадварот: яе імя стала яе прозвішчам. Калі гаварыць пра Элеанору, прозвішча можна і не ўдакладняць.

Прыкладам для Элеаноры заўсёды была мадам Коко Шанель, яна любіць паўтараць услед за французкай: «Прырода дорыць вам твар у 20 гадоў, жыццё мадэліруе яго ў 30, а ў 50 вы павінны заслужыць яго самі». Колькі праніклёных слоў было сказана «гаспадыні бало»: залатая жанчына, чароўная, натхнёная і паэтычная, цудоўная, надзвычайная, казачная, экстравагантная... Той рэдкі выпадак, калі жанчына на працягу многіх гадоў захоўвае прывабнасць і абаяльнасць і застаецца таленавітай, неардынарнай асобай, надзеленай бліскучым пачуццём гумару, далі-

катнасцю, высокім густам, тонкім розумам. Нездарма ў «бенефісім» салоне Элеаноры адбыўся сапраўдны «зорны» парад артыстаў беларускай эстрады, класічнай і народнай музыкі, оперы, аперэты, цырка.

Намеснікі міністра культуры Рэспублікі Беларусь У. Рылатка і Ю. Цвяткоў паведамілі, што міністэрскія паклоннікі Элеаноры назвалі яе каралевай музычнай журналістыкі. «Здабытак нашай рэспублікі», — сказалі пра Элеанору Аляксандр Ціхановіч і Ядвіга Паплаўская. Старшыня Саюза кампазітараў Беларусі Ігар Лучанок успомніў, як быў выкладчыкам Язерскай у кансерваторыі: «Яна ў мяне фупі пісала!» Кампазітар Эдуард Ханок з гонарам сказаў, што сустрэкаў Элеанору ў Мінскім музычылішчы (праўда, адразу ўдакладніў, што сам вучыўся на старэйшых курсах).

Гаспадыня салона натхнёна дэкламавала напісаныя «даўным-даўно» радкі Генадзя Бураўкіна: «Каму на радасць, каму на гора сюды прыехала Элеанора!» А паэт прапанаваў новыя жартаўлівыя радкі (цытую па памяці):

Яна заўсёды ў тэле,
Яна заўсёды ў цэле.
Ад чар Элеаноры
Вам не скавацца ў норы,
Калі яна ў гуморы,
Дастане з-пад зямлі!

Мастак Леанід Дударэнка пераконваў шануюную публіку: «Калі б праграму «Сельская гадзіна» вяла Элеанора, яе б таксама глядзелі!.. Гэта жанчына быццам бы сышла з палотнаў Рубенса...»

Элеанора не толькі прымала віншаванні і кветкі, прадстаўляла сваіх таленавітых сяброў, чытала вершы, радавала гасцей феерверкам жартаў і ўласных таямніц накіштальт: «Вечнае каханне працягваецца толькі крышачку даўжэй, чым звычайнае!» Элеанора — спявала. Пранізіла-трапяткую песню пра Парыж і каханне. Разам з Элеанорай спяваў Віталі Жукіфф. Пікантны дуэт многія (шэптам) параўноўвалі з яшчэ адным дуэтам, толькі ўжо рэсэйскай эстрады... Хапаю сама сабе за руку: усё-такі не вытрымала, не абыйшлася без чутак-плётак. Прынамсі, Элеанора ўжо даўно ахутана шчыльнай сеткай плётак — без



гэтага, магчыма, яна і не стала б жанчынай, якую ведаюць усе?.. У нядзелю, дарэчы, быў чарговы музычны салон «Вас запрашае Элеанора Язерская» — з удзелам Вахтанга Кікабідзе. Аднойчы, памятаю, спытала Элеанору пра самую прыемную, але непраўдзівую плётку. Смеючыся, яна адказала: «Што белую норкавую накідку мне падарыў Буба Кікабідзе...»

Ах, гэтыя чуткі, плёткі!.. Як толькі чалавек выдзяляецца, вылучаецца срод іншых — талентам, розумам, прывабнасцю, — яго не пакідаюць

у спакоі. Зайздрасць, гавораць, найгоршае з пачуццяў. Але шэранькім асобам не зайздросцяць ніколі. Так што Элеаноры і надалей хочацца пажадаць як мага больш зайздроснікаў. На бенефіс каралевы музычнай журналістыкі сабраўся амаль увесь сталічны бамонд. Гэта быў вельмі прыгожы вечар, прасякнуты вытанчанай атмасферай салоннасці, водарам «мільёна пунцовых ружаў» і, як заўсёды, незвычайнасцю шыкоўных туалетаў Каралевы.

Брава, Элеанора!
Таццяна ПАДАЛЯК.

ВАКЗАЛ — гэта своеасаблівая Мекка кожнага горада, я не маю на ўвазе важнасць і нейкі ідэалагічны падтэкст (хаця і яны тут таксама прысутнічаюць), а перш за ўсё прыйшло такое параўнанне ў сувязі з неад'емным натоўпам, які вечна некуды спяшаецца, віруе. Прычына вакзальнага жыцця ў кожнага прысутнага тут свая, бывае, незразумелая іншым. Так, памятаю, адна бабулька, здзіўлена азіраючы вакзальнае шматлюддзе, неўразумела спыталася: «Куды ўсе едуць? Я дык да сына, а ўсе астатнія куды?»

«БУЛЬБАЧКІ НЕ ЖАДАЕЦЕ?»

Гэтую групу людзей, якая вельмі павялічылася апошнім часам, выдзяляе сярод шматлікіх ад'яжджальных не адсутнасць валізак, нават не стрыманае хваляванне з мэтай знайсці патрэбны чыгуначны пуд, на які павінен прыйсці цягнік. Іх выдзяляе спакойнае чаканне свайго часу, які павінен настаць пасля аб'явы хрыпаватага голасу па вакзальным радыё, якая гучыць як заклік да дзеяння. Людзі, пачуўшы аб'яву накітавалі: «Цягнік Варшава—Масква прыбывае на пяты пуд. Стаянка дзесяць хвілін», адразу кідаюцца літаральна пад колі з торбамі ў руках. Але яны не імкнуцца трапіць у Маскву ці Варшаву. Яны — «лявагонны рэстаран», хадзячыя «кафетэрыі» Аршанскага чыгуначнага вакзала. Падглядзіш на шэрагі такіх вось «харчавікоў» — і адразу з'яўляецца вочны апетыт. Мяркуйце самі: непадалёку стаіць бабулька з каструлькай, адкуль ідзе духмяная пара. Яна здымае накрыўку перад кожным з пасажыраў падшоўшага цягніка і зычна крычыць: «Смачная бульбачка, запраўлена смажаным салам і цыбуляй. Пальчыкі абліжце». Таксама ў старой ёсць салёныя агурочки, смятана, тварог, булкі, чорны хлеб, кетчуп, нават хрэн. Цэны даволі сціплыя: так, «бульбачка» ідзе па дзесяць тысяч зайцоў за каструльку, хаця звычайна даюць дзве-тры тысячы расійскіх рублёў, а могуць нават долар су-

нуць. Калі ж дадуць і «дваццатку», дык, на здзіўленне, у старой зайседы знойдзецца здэка.

Мяне ўласна ўсё гэта вельмі ўразіла, як можна знайсці зараз дзесятнаццаць долараў? Аказваецца, Галіна Васільеўна (так яна называлася) загадзя запасаецца дробнымі купюрамі іншаземнай валюты. Аднак калі-нікالی можа і

наду (дзе тысячы). Як бачым, выручка складала сем тысяч расійскіх рублёў і пяць долараў, што пры грубым пераліку азначае суму амаль у сто тысяч «зайцоў». Калі ж ўлічыць, што такіх паяздоў праходзіць праз аршанскі вакзал няхай штук дзесяць, а Васільеўна падбярэць да трох—пяці, то атрымліваецца да трохсот—пяцісот

сільеўна са сваім сынам ездзяць на дачу ў Ламачына, што кіламетраў за дзесяць—пятнаццаць ад Оршы, і працуюць там на сваім участку, трапляеш у розныя сітуацыі, і не раз.

«Бізнес» дазволіў старой актыўна дапамагаць дзецям, больш часта радаваць унукаў падарункамі. А калі задумацца, то паслугі Васільеўны выглядаюць больш шчырымі на фоне астатніх аршанскіх «лявагоннікаў», бо гандлюе яна ўласна вырабленымі прадуктамі — той жа «бульбачкай», разнасоламі. Яе «калегі» робяць інакш: проста купляюць на вакзале ці ў магазіне тых жа батоні і ліманад і, прайшоўшы некалькі крокаў да цягніка, прадаюць ужо па цане ў два, а то і тры разы большай за зыходную. Менавіта на такіх «камерсантаў» супрацоўнікі міліцыі «маюць зуб». Але і тут мне ўспамінаюцца словы адной маладой «лявагонніцы», якая сказала ў адказ на мае папрокі: «А вы паспрабуйце на дапамогу, якую мне дае дзяржава, малое дзіця пракарміць. Яно ж не разумее ўсіх эканамічных цяжкасцей у краіне, крычыць, просіць есці. Дзесяць гэтага зараз хоць на панель пойдзеш!»

МЕТАДЫ ЗБОРУ ПІЎНЫХ БУТЭЛЕК

«Лявагоннікі» — своеасаблівае вакзальнае «эліта», людзі, якія маюць даволі высокія даходы (я не бяру, вядома, пад увагу камерсантаў-ларочнікаў). Далей, як давалася даведацца, сярод заўсёднай вакзальнага натоўпу больш-менш пастаянныя заробкі маюць «бутэльнікі». «Вакзал — гэта вялікае поле, падзеленае паміж шэрагам асоб», — так зазначыў у пачатку размовы са мною на Мінскім чыгуначным вакзале маладжавы дзядок, які назваўся Пашам. Мяжа паміж «бутэльнікамі» вымерана літаральна крокамі, хоць ты бяры мел, малой вёлачку і пускаяй вартавых сабак. Ідзе сапраўдная бітва за «кліентаў»: усім нам прыходзілася хоць раз у жыццё сутыкнуцца нечакана ў момант выпівання бутэлекі піва з вострым погля-

дам чалавека, які стаяў непадалёку. Заўважыўшы ваш позірк, ён заўсёды вельмі пытаецца: «Вам бутэлька патрэбна?» (як варыянт: «Вы бутэльку будзеце забіраць?») «Кліент» (гэта значыць той чалавек, які ўжывае напой) можа адраагаваць па-рознаму: можа адказаць грозна «буду», можа проста кінуць галавою ў знак згоды, а то і прагнаць надакучлівага «бізнесмена».

Вакзал для «бутэльнікаў» — пажыўное месца, таму што колькі тут выпіваецца піва, ліманад, гарэлка, каньяк, шампанскага (праўда, менавіта бутэлекі з-пад шампанскага не карыстаюцца попытам), мінералкі — падлічыць цяжка. Асноўную колькасць «бутэльнікаў» складаюць, на думку Пашы, усё ж састарэлыя прадстаўніцы жаночага полу.

«Бутэльнікі» свой тавар на вакзале звычайна не здаюць (тут цана за зніжэннем), а адносяць далей з мэтай больш выгаднага ім гандлю. А гандаль неабліг: калі-небудзь і сотню бутэлек даведзіцца сабраць. Унікаюць, вядома, праблемы з транспарціроўкай, таму і працуюць бабулі пераважна з напарнікамі — унукамі. Той хутка засвойвае ўсе хітрыкі і праз тыдзень-другі круціцца як уюн на патэльні, здабываючы бутэлекі.

Лёсы людзей, якія сталі на шлях «шклянога бізнесу», даволі розныя. Так, Паша, напрыклад, працаваў усё жыццё на адным з мінскіх заводаў і аднойчы паспрабаваў заняцца зараблянням грошай на вакзале. Ёсць прадстаўнікі розных прафесій — нават адзін ці то мастак, ці то паэт. Паша сам не можа ніяк зразумець. Той дзівак, па словах майго суразмоўцы, грошы ад збору бутэлек пускае на віно, запрашаючы потым пачаставацца ўсіх «бутэльнікаў». Пасля чытае вершы. Паша памятае, што ў адным з іх былі словы «покалечыла ты, жыццё, іскверка». «Ён, напэўна, біч», — робіць выснову Паша. І дабавіла потым расшыфравку: былі чалавек. Цікава, што сам мой суразмоўца горка ўздыхнуў, прамовіўшы гэтыя словы. Відаць, адносіць іх і да сябе, да ўласнага становішча ў гэтым свеце...

Мікалай ЛІТВИНАЎ.

«ЦЭПТЭР» ИНФАРМУЕ:



БЯСПЛАТНАЯ ПРЕЗЕНТАЦИЯ — ГЭТА НЕ БЯСПЛАТНЫ ПОСУД

Многія падпісчыкі і чытачы газеты «Звязда» цікавяцца, ці такое бясплатная прэзентацыя посуду фірмы «Цэптер» і ці не раздаюць на ёй бясплатна такі посуд. Асабліва шмат такіх званкоў і пісьмаў паступіла пасля апублікавання ў газеце за 14 верасня 1996 г. рэкламнай аб'явы «Цэптер».

Спешаемся прыхільнікам «Звязды» растлумачыць, што прэзентацыя — гэта калі да вас ці вашых знаёмых прыходзіць прадстаўнік фірмы «Цэптер» з узорамі посуду і расказвае аб іх. Мэта прэзентанта — паказаць людзям, якія сабраліся, узоры тавараў фірмы, растлумачыць іх функцыі і падкрэсліць якасць, а таксама апісаць усе перавагі, якімі валодаюць уладальнікі гэтага посуду перад гаспадарамі камплектаў посуду іншых фірм.

Як вядома, галоўнае для «Цэптера» — не проста прадаваць посуд, а дарыць людзям здароўе.

У пакупнікоў ці проста людзей, зацікаўленых у набыцці посуду сучаснай вядомай швейцарскай фірмы, можа ўзнікнуць рэзоннае пытанне: чаму посуду няма ў магазінах, нават у самых прэстыжных? А ўся справа ў тым, што добры дызайн можна ацаніць адразу, не выходзячы з магазіна, а вось якасць і функцыі тавару павінны быць растлумачаны.

Галоўнай асаблівасцю продажу з'яўляецца тое, што тавар вырабляецца ўжо пад канкрэтнага пакупніка. Прадстаўленне тавараў фірмы робіцца выключна шляхам прэзентацыі. Аформіць пакупку (падпісаць дагавор) можна непасрэдна на прэзентацыі.

Дарэчы, мэта сістэмы прэзентацый — максімальны камфорт для пакупніка, які забяспечваецца высокім узроўнем сервісу. Гэта самы эфектыўны від продажу, і кампанія прымяняе яго і не лічыцца з расходамі. Ва ўсіх краінах прэзентант не губляе сувязі з пакупніком пасля набыцця тавару, і калі ўзнікаюць пытанні, кансультуе ўладальніка ўнікальнага посуду.

Цікавае дэталі: посуд «Цэптера» купляюць людзі рознага дастатку, таму фірма дае магчымасць аплачваць пакупку ў растэрміноўку да двух гадоў, і гэта таксама сведчыць аб імкненні ўлічыць інтарэсы кліентаў.

Па пытаннях прэзентацый і набыцця посуду «Цэптер» можна звяртацца да рэгіянальных прадстаўнікоў фірмы на Беларусі:

г. Мінск, тэл.: 237-62-51; 237-26-67; г. Брэст, тэл. 25-16-68; г. Гомель, тэл. 57-70-48; г. Віцебск, тэл. 37-45-16; г. Гродна, тэл. 44-41-99; г. Магілёў, тэл. 44-54-15; г. Баранавічы, тэл. 5-53-51; г. Бабруйск, тэл. 7-57-16; г. Дзяржынск, тэл. 6-52-52; г. Клецк, тэл. 5-56-00; г. Салігорск, тэл. 4-65-75; г. Узда, тэл. 5-24-51; г. Шклоў, тэл. 2-38-17.

ВІНШАВАННІ

Віншую з днём нараджэння Андрэя Андрэвіча Шкурко з в. Кавалі Брагінскага раёна. Жадаем моцнага здароўя, шчасця.

Родныя.

Віншую з днём нараджэння Ганну Іванаўну Міхайлаву. Жадаем моцнага здароўя, творчых поспехаў.

Лук'янчыкі.

Дарагія Юра і Павел! Віншую з днём нараджэння. Жадаем здароўя, шчасця, поспехаў у вучобе і працы.

Уласевы Іван і Вера з Турыя.

Ад усёй душы віншую дарагога брата Анатоля Нерада з Бераставічы з днём нараджэння. Жадаю моцнага здароўя, веселасці і дабрабыту.

Ганна Лукавенкава з г. Гродна.

Дарагая мамачка, Галіна Фёдаруна Драбуш! Віншую цябе з днём нараджэння. Жадаем усяго самага найлепшага.

Муж і дзеці Лена, Паша, Арыём.

Віншую з днём нараджэння Веру Максімаўну Цюшкевіч і Жану Сяргееўну Макоўчык з в. Малеч Барысаўскага раёна. Жадаем поспехаў у працы, здароўя, шчасця.

Сям'я Праліскаў.

Віншую з днём нараджэння Аляксандра Іванавіча Піраеўскага. Жадаем здароўя, дабрабыту, поспехаў у працы.

Бацькі, сёстры, пляменнікі.

Віншую дарагога мужа, бацьку, дзядулю Івана Іванавіча Легуна з днём нараджэння. Жадаем моцнага здароўя, поспехаў, доўгіх гадоў жыцця!

Жонка, дачкі і ўнучка Алёна, г. Мазыр.

ТАА «Оланг» ліквідуецца.

Прэтэнзіі прымаюцца на працягу месяца з дня публікацыі.

ГРОШЫ

ВАЛЮТНАЯ І РЕКЛАМНАЯ ПАДТРЫМКА НОВАЙ ЕЎРАПЕЙСКОЙ ВАЛЮТЫ



Як вядома, праз некалькі гадоў у краінах Еўрапейскага саюза на змену нацыянальным валютам павінна прыйсці адзіная валюта ЕС — еўра. Але, нягледзячы на відавочны перавагі ўвядзення гэтай грашовай адзінкі, у многіх краінах ЕС яе ўспрымаюць насцярожана. Нямецкаму бюргеру ці французскаму фермеру цяжка змірыцца з тым, што замест звыклых і надзейных маркі і франка прыйдзеца выкарыстоўваць нейкую еўра.

Таму ў некаторых дзяржавах, у той жа Францыі, у якасці эксперыменту дазволілі паралельна з франкам датэрмінова разлічвацца і еўра. Новыя грошы выклікалі цікавасць у першую чаргу ў нумізматаў. Напрыклад, у эльзаскім горадзе Семесце яны скупілі новыя навуныя грошы.

Каб лепш падрыхтаваць усе слаі насельніцтва да ўвядзення еўра, Еўрапейская камісія (своеасаблівы ўрад ЕС) вырашыла распачаць адпаведную буйную рэкламную кампанію. На яе правядзенне, паводле сапраўднага «Еўропа», выдзелена па нашых мерках буйная сума — 24 мільёны долараў.

Кампанія ўжо пачалася, але шырокае яе разгортванне чакаецца ў 1997-1998 гг. Плануюцца сумесныя мерапрыемствы ўсіх краін — членаў ЕС: падключэнне да гэтай важнай работы дзяржаўных структур, банкаў, гандлёвых палат, універсітэтаў, маладзёжных арганізацый, выпуск інфармацыйных матэрыялаў, рэкламных роликаў на тэлебачанні, апытанні насельніцтва і г. д.

Леанід ТУГАРЫН.

На здымку: будучая валюта краін ЕС.

СЕННЯ

	СОНЦА			МЕСЯЦ
	Усход	Заход	Даўжыня дня	
Мінск —	7.14	18.43	11.29	Апошняя квадра 4 кастрычніка ІМЯНІНЫ Пр. Яўстафія, Міхаіла, Алега К. Яна, Эвальда
Віцебск —	7.05	18.33	11.28	
Магілёў —	7.03	18.33	11.30	
Гомель —	7.01	18.28	11.27	
Гродна —	7.31	18.56	11.25	
Брэст —	7.29	19.00	11.31	

НАДВОР'Е

Сення ўдзень па рэспубліцы захаваецца воблачнае з праясненнямі надвор'я, у Гомельскай і Магілёўскай абласцях пройдуць кароткачасовыя дажджы. Тэмпература паветра ў Гродне, Мінску, Віцебску — 10—12, Брэсце, Магілёве — 12—14, Гомелі — 15—17 градусаў.

У наступныя дзве сутак пераважна без ападкаў. Тэмпература 4-га ўначы — 3—8, удзень — 11—16; 5-га ўначы — 5—10, удзень — 13—18 градусаў цяпла.

ПАГРОЗА БУДУЧЫНІ

На сваім уласным вопыце кожны з нас мог не раз пераканацца: адставае не на карысць. Усё лепшае, што дае чалавеку прырода, грамадства, як правіла, дастаецца тым, хто наперадзе. Прытым, чым больш доўжыцца адставае, тым менш надзей на лепшае застаецца ў адстаючых.

Таму працяглае захаванне глыбокага крызісу, што ахапіў эканоміку і сацыяльную сферу Беларусі, не можа не выклікаць трывогі за нашу будучыню. Асабліва з улікам тых глабальных працэсаў, што адбываюцца зараз у сусветнай эканоміцы.

Нацыянальны эканамікі асобных краін паступова страчваюць мажлівасць для самаразвіцця. Яны вымушаны ўсё больш і больш падпарадкоўвацца ўніверсальнай сістэме рэгулявання сусветнай эканомікі, якая незваротна стала на шлях паслядоўнай і ўсебаковай інтэрнацыяналізацыі.

Пры гэтым усё большую ролю ў вызначэнні характару глабальнага эканамічнага развіцця адыгрываюць транснацыянальныя карпарацыі. Разам са сваімі шматлікімі філіяламі яны ахапілі ўсю планету, яны валодаюць 1/3 агульнага аб'ёму вытворчых фондаў сусветнага супольніцтва, вырабляюць 40 працэнтаў агульнапланетарнага прадукту, ажыццяўляюць больш за палову знешнегандлёвага абароту, маюць 80 працэнтаў гандлю высокімі тэхналогіямі і кантралююць 90 працэнтаў вывазу капіталу. Дзякуючы свайму агромністаму эканамічнаму патэнцыялу транснацыянальныя карпарацыі маюць рэальную магчымасць істотна ўплываць на дзяржаўную эканамічную палітыку ўрадаў практычна ўсіх краін свету і ў рашаючай меры прадвызначаць дзейнасць розных міжнародных крэдытна-фінансавых арганізацый.

У той жа час рэзка ўзрастае роля навукова-інтэлектуальнага патэнцыялу ў сацыяльна-эканамічным развіцці як асобных краін, так і ўсяго сусветнага супольніцтва цалкам (у папярэднія гады ўзровень эканамічнага і сацыяльнага развіцця прадвызначаўся перш за ўсё і галоўным чынам наяўнасцю вытворчых рэсурсаў). Сёння ўсё часцей і часцей можна пачуць, што на сучасным этапе прадвызначальным фактарам поспеху стала тэхналагічнае лідэрства.

Адначасова падкрэсліваецца, што з цягам часу становіцца ўсё цяжэй і цяжэй аспрэчваць лідэрства ў вытворчасці новых высокіх тэхналогій. Апошніне тлумачыцца цэлым шэрагам доўгатэрміновых аб'ектыўных і суб'ектыўных фактараў.

Галоўны з іх — той звышпрыбытак, які атрымліваюць краіны-лідэры ў распрацоўцы і асваенні новых высокіх тэхналогій. Ён дазваляе гэтым краінам забяспечыць у сябе больш высокі (у параўнанні з сярэдне-сусветным) узровень як прадукцыйнасці працы, так і эфектыўнасці капітальных укладанняў. А гэта ў сваю чаргу стварае рэальную магчымасць для паскоранага павышэння жыццёвага ўзроўню народа.

Дзякуючы гэтаму краіны, якія захвалілі тэхналагічнае лідэрства, з кожным годам становяцца ўсё больш прыцягальнымі як для сусветнага капіталу, так і для носьбітаў навукова-інтэлектуальнага патэнцыялу. Адсталяе ж краіны, наадварот, не толькі застаюцца без знешніх інвестараў, але і ва ўсё большых памерах трацяць свае ўласныя капіталы, якія ў масавым парадку перацякаюць у перадавыя краіны. Следам за капіталам туды ж бягуць і найбольш энергічныя і таленавітыя спецыялісты.

У выніку ў свеце адбываецца імклівая па-

лярызацыя краін па ўзроўню эканамічнага і сацыяльнага развіцця. У той час як асобныя перадавыя краіны хутка багацеюць, астатнія краіны, наадварот, становяцца ўсё больш беднымі. Перадварожца ў бездапаможны сыравінны прыдатак краін з высокай прадукцыйнасцю працы, пастаўшчыкоў прыродных рэсурсаў і мазгоў, у якіх самі адчуваюць вострую патрэбу.

Пераканаўчыя звесткі нахонт гэтага прыведзены ў дакладзе ААН «Параўнальны аналіз эканамічнага становішча ў розных краінах». У ім, прынамсі, адзначаецца, што з 1960-га па 1993 г. разрыў у гадавым даходзе на душу насельніцтва ў развітых краінах і краінах, якія толькі сталі на шлях развіцця, павялічыўся амаль у тры разы — з 5,7 да 15,4 тыс. долараў ЗША. Пры гэтым у больш чым 100 краінах са 174, па якіх меліся неабходныя даныя, даход на душу насельніцтва зараз меншы, чым ён быў у іх 15 гадоў таму назад. У дзевятнаццаці ж краінах ён знізіўся ў параўнанні з 1960 г. і нават больш раннім перыядам.

Інакш кажучы, па словах кіраўніка Праграмы развіцця ААН (ПРААН) Джэймса Густава Спета, сёння больш за чверць насельніцтва планеты, альбо 1,6 млрд. чалавек, сталі жыць горш, чым яны жылі 15 гадоў таму. У палоне беднасці знаходзіцца прыкладна тры п'ятыя жямлян. І гэта, заўважым, нягледзячы на тое, што з 1960-га па 1993 г. глабальныя даходы павялічыліся ў шэсць разоў, а сярэдні даход на душу насельніцтва ў свеце патройўся.

Прыведзеныя лічбы з'яўляюцца яскравым сведчаннем таго, што паступальнае сацыяльна-эканамічнае развіццё ўсяго сусветнага супольніцтва яшчэ не з'яўляецца гарантыяй павышэння ўзроўню эканамічнага і сацыяльнага развіцця асобнай краіны. І ў такіх умовах многія з іх могуць доўгімі дзесяцігоддзямі знаходзіцца ў заняпадзе. Гэта прымушае нас па-новаму падзіць да ацэнкі як той сітуацыі, што склалася зараз у нашай эканоміцы і сацыяльнай сферы, так і нашых паводзінаў у дадзеных умовах.

Па-першае, усім нам трэба ўсвядоміць, што той глыбокі і працяглы сацыяльна-эканамічны крызіс, які перажывае сёння Беларусь, тоіць у сабе велізарную і ў той жа час зусім рэальную пагрозу нашай будучыні, прытым з пункту погляду як беларускай дзяржаўнасці, так і кожнага асобнага грамадзяніна. А таму адносіцца да сучаснага крызісу трэба з усёй сур'ёзнасцю, рабіць усё для таго, каб яе магі хутчэй яго пераадолець і такім чынам пастарацца пазбегнуць такога істотнага адставання ад перадавых краін свету ў навукова-тэхнічным і сацыяльна-эканамічным развіцці, якое нам ужо ніколі не пераадолець.

Па-другое, адвесьці ад сябе гэтую смяротную пагрозу мы павінны толькі самі, асабліва не спадзеючыся ні на кога. Трэба нават адкінуць саму думку аб тым, быццам якіясьці з вялікіх краін Захаду ці Усходу абавязкова павінна прыйсці нам на дапамогу, і неадкладна пачаць дзейнічаць.

Нашы намаганні павінны быць скіраваны на захаванне, а пры мажлівасці — і на павышэнне фактараў навукова-тэхнічнага і сацыяльна-эканамічнага развіцця. Я маю на ўвазе перш за ўсё яшчэ даволі магутны навукова-інтэлектуальны патэнцыял і адносна

высокі тэхніка-тэхналагічны ўзровень шэрага важнейшых галін беларускай эканомікі.

На вялікі жал, за апошнія гады ў гэтых адносінах мы панеслі вялікія страты. Так, за 1990—1995 гг. агульная колькасць занятых у сферы навукі і навуковага абслугоўвання народнай гаспадаркі Беларусі скарацілася больш чым удвая — з 102,6 да 45,7 тыс. чалавек, што, несумненна, служыць пераканаўчым доказам вельмі істотнага змяншэння навукова-інтэлектуальнага патэнцыялу нашай краіны — нават пры ўмове, што скарачэнне кадравага патэнцыялу беларускай навукі адбылося пераважна за кошт пераходу работнікаў навукова-даследчых устаноў у іншыя сферы народнай гаспадаркі Беларусі, а не па прычыне ўцечкі мазгоў за мяжу.

Не менш хуткімі тэмпамі трацім мы раён з такімі цяжасцямі заваявання пазіцыі і ў галіне развіцця тэхнікі і тэхналогій. І ў гэтым, дарэчы, няма нічога дзіўнага. Бо, як вядома, за апошнія гады тэмпы навукова-тэхнічнага прагрэсу ў свеце значна ўзраслі, і ўсякія прамаруджванні якой-небудзь краіны з ажыццяўленнем неабходных мерапрыемстваў па ўдасканаленню тэхнікі і тэхналогій вытворчасці непазбежна адразу ж выкарыстоўваюцца іншымі краінамі для таго, каб пацягнуць яе на рынку новых высокіх тэхналогій.

Як бы цяжка ні было, адзначаныя негатыўныя тэндэнцыі неабходна пераадолець. І як мага хутчэй. Калі мы сапраўды даедем бачыць сваю Бацькаўшчыну суверэннай квітнеючай краінай.

Чого нам для гэтага сёння нешта? Вельмі многага. Аб усім гэтым адразу і не скажам. Таму спынімся толькі на адным, аб чым мы чамусьці лічым за лепшае маўчаць, хоць гэтам, на маю думку, і належыць рашаючая роля ў нашым усебаковым абнаўленні і далейшым развіцці.

Я хачу навесці размову аб канфрантацыі і яе нязменным спадарожнікам, што запалілі ўсё наша грамадскае жыццё і, па сутнасці, сталі галоўнай перашкодай на шляху стваральнай працы. Усе мы зараз з жахам назіраем за той бескампраміснай барацьбой, якая разгарэлася апошнім часам паміж рознымі галінамі ўлады і палітычнымі партыямі, добра разумеючы, што пераможцаў у ёй не будзе. Затое пацярпеўшых будзе вельмі шмат. А найвялікшай страты, як заўсёды, панясуць ні ў чым не вінаватыя простыя людзі.

Дарэчы, яны ўжо іх нясуць. Прытым немалыя. Каб пераканацца ў гэтым, дастаткова беглага позірку на прыняты Вярыхоўным Саветам Дзяржаўны бюджэт Рэспублікі Беларусь на 1996 год. Там, напрыклад, можна ўбачыць, што запланаваны на бягучы год расходы на ўтрыманне напраўча-працоўных калоній у 1,7 раза перавышаюць выдаткі на культуру. На абарону дзяржава вызначыла прыкладна на 160 млрд. руб. больш, чым на адукацыю. Утрыманне ж МВС, унутраных войскаў, органаў дзяржаўнага і службы бяспекі Прэзідэнта абыдзецца для Беларусі даражэй за ўтрыманне навукі больш чым удвая.

Не трэба быць эканамістам ці палітыкам, каб зразумець: такі дзяржаўны бюджэт накіраваны не на карысць простага чалавека, рэалізацыю ягоных надзеяў і інтарэсаў.

Больш таго, у пэўным сэнсе ігнаруюцца нават будучыня ўсяго беларускага народа. Непадзельны ж прыярытэт надаецца дзяржаве, а калі гаварыць больш дакладна, то захаванню ўлады нашымі сённяшнімі дзяржаўнымі кіраўнікамі.

Не менш далёка ва ўзаемным процістаянні зайшлі і многія нашы простыя суграмадзяне. Яскравае сведчанне таму — імклівы рост самых разнастайных правапарушэнняў, у тым ліку цяжкіх злачынстваў. І гэтак процістаянне таксама нясе беларускаму народу вялікія страты. Асобным з нашых суграмадзян яно каштуе самага дарагога — жыцця.

Калі да ўсяго гэтага дадаць тыя невыносныя эканамічныя цяжасці, якія апошнім часам наваліліся на долю пераважнай большасці нашых сем'яў, то становіцца зразумелым: дамагацца ад людзей у сучасных умовах самаадданага, напружанай, узгодненай і этанакіраванай працы вельмі няпроста. Без ажыццяўлення дзейных мераў, здольных падняць дух народа, гэтая задача ўвогуле, па майму меркаванню, не можа быць вырашана.

Пры гэтым аснову ўсёй сістэмы мераў павінна склаці вялікая нацыянальная ідэя, прыцягальная для пераважнай большасці беларускага народа. Цэнтральным стрыжнем яе, як сведчыць вопыт многіх іншых краін свету, якім таксама не раз даводзілася ў сваёй гісторыі падмацаваць з кален, павінны з'явіцца важнейшыя нацыянальна-дзяржаўныя інтарэсы Беларусі, сфакусіраваныя на паслядоўнае будаўніцтва незалежнай дэмакратычнай прававой дзяржавы з квітнеючай эканомікай і сацыяльнай сферай, здольнай забяспечыць кожнаму грамадзяніну (незалежна ад этнічнага паходжання) спрыяльныя ўмовы для як мага больш поўнай рэалізацыі ягонага творчага патэнцыялу, няўхільнага павышэння матэрыяльнага дабрабыту і культурнага ўзроўню жыцця.

З тым, каб вялікая нацыянальная ідэя не засталася на паперы, а на справе стала дзейным магутным фактарам абнаўлення і паскоранага сацыяльна-эканамічнага развіцця нашай Бацькаўшчыны, вельмі важна, каб яна была пакладзена ў аснову ўсёй дзяржаўнай палітыкі.

У такім разе, трэба думаць, многае ў нашым грамадскім жыцці пачне радыкальна мяняцца да лепшага. Па-першае, гэта прымусяць начальнікаў самых розных рангаў карэнным чынам змяніць галоўны напрамак сваіх думак і практычных дзеянняў, больш думаць і клапаціцца аб рэалізацыі нацыянальна-дзяржаўных інтарэсаў краіны, а не аб імклівым памнажэнні сваіх уласных даходаў, у тым ліку і за кошт дзяржавы, будаўніцтва палацаў-катэджаў, набыцці прэстыжных ішмамарак і г. д.

Па-другое, на паверхню грамадскага жыцця выйдзе найбольш сумленныя нашы суайчыннікі, якія, нягледзячы ні на што, здолелі захаваць і сваю гарачую любоў да Бацькаўшчыны, яе народа, культуры, гісторыі, і сваю гатоўнасць самааддана служыць ёй «верай і праўдай». Яны паступова складуць тое здоравае ядро, вакол якога пачне гуртавацца ўвесь беларускі народ.

Адраджэнне нацыянальна-патрыятычнага пачуцця, бяспрэчна, прыдасць новае сілы беларускаму народу, дазволіць нам хутчэй справіцца з цяжасцямі, што выпалі на нашу долю, і адвесьці тыя пагрозы, якія цёмнай хмараю навесілі над нашай будучыняй.

Генадзь Лыч,
акадэмік, дырэктар Інстытута
эканомікі АН Беларусі.

АФІЦЫЙНА

ПАСТАНОВА ВЯРХОўНАГА САВЕТА РЭСПУБЛІКІ БЕЛАРУСЬ АБ НЕКАТОРЫХ МЕРАХ ПА ЗАБЕСПЯЧЭННЮ ВЫКАНАННЯ ПАСТАНОВЫ ВЯРХОўНАГА САВЕТА РЭСПУБЛІКІ БЕЛАРУСЬ «АБ ПАРАДКУ АСВЯТЛЕННЯ СРОДКАМІ МАСАВАЙ ІНФАРМАЦЫІ РАБОТЫ ДРУГОЙ СЕСІІ ВЯРХОўНАГА САВЕТА РЭСПУБЛІКІ БЕЛАРУСЬ ТРЫНАЦАТАГА СКЛІКАННЯ»

Вярыхоўны Савет Рэспублікі Беларусь адзначае, што дзяржаўнымі сродкамі масавай інфармацыі ў большасці выпадкаў неаб'ектыўна, тэндэнцыйна адлюстроўваюцца пазіцыі Вярыхоўнага Савета Рэспублікі Беларусь. Асабліва гэтым злоўжывае Нацыянальная дзяржаўная тэлерадыёкампанія (старшыня Кісель Р. Л.). Так, уключэнне па ініцыятыве Вярыхоўнага Савета Рэспублікі Беларусь пытанняў па рэфэрэндуму і прызначэнне даты рэфэрэндуму, выкананыя на аснове Канстытуцыі і законаў Рэспублікі Беларусь, былі пададзены тэлерадыёкампаніяй насельніцтву рэспублікі як сур'ёзнае парушэнне заканадаўства, як канстытуцыйны пераварот, як спроба сарваць рэфэрэндум, ініцыяваны Прэзідэнтам Рэспублікі Беларусь.

Больш таго, спецыяльна прынятая Вярыхоўным Саветам Рэспублікі Беларусь пастанова аб прамой

трансляцыі з залы пасяджэнняў сесіі Вярыхоўнага Савета для больш поўнага і публічнага асвятлення абмяркоўваемага пытання аб правядзенні рэфэрэндуму тэлерадыёкампаніяй не выканана (трансляцыя вялася, пакуль прысутнічаў Прэзідэнт Рэспублікі Беларусь).

Тэлерадыёкампаніяй не выконваецца патрабаванне пастановы аб арганізацыі штодзённай тэлевізійнай перадачы «Парламенцкая гадзіна» з удзелам дэпутатаў.

Акрамя таго, тэлерадыёкампаніяй з ліпеня бягучага года не прадастаўляецца магчымасць для выступлення па радыё і тэлебачанні кіраўніцтва Вярыхоўнага Савета, прадстаўнікам дэпутатскіх фракцый Вярыхоўнага Савета Рэспублікі Беларусь.

Такім чынам, кіраўніком Нацыянальнай дзяржаўнай тэлерадыёкампаніі не выконваюцца не толькі пастановы Вярыхоўнага Савета аб асвятленні рабо-

ты сесіі, але і патрабаванні артыкулаў 333 і 335 Закона «Аб друку і іншых сродках масавай інфармацыі», артыкула 63 Закона «Аб Вярыхоўным Савете Рэспублікі Беларусь», артыкулаў 33 і 34 Канстытуцыі Рэспублікі Беларусь.

Рэдакцыямі большасці дзяржаўных газет не апублікаваны да гэтага часу змяненні ў дзеючую цяпер Канстытуцыю Рэспублікі Беларусь, якія выносяцца на рэфэрэндум дэпутатамі ад камуністычнай і аграрнай фракцый Вярыхоўнага Савета Рэспублікі Беларусь.

Усё гэта сведчыць аб грубых парушэннях правоў чалавека, неабмежаванай маніпуляцыі і жорсткай цензуры сродкаў масавай інфармацыі, што наносіць шкоду ў цэлым дзяржаўным і грамадскім інтарэсам.

Вярыхоўны Савет Рэспублікі Беларусь **пастанавіў:**

1. Патрабаваць ад Прэзідэнта Рэспублікі Беларусь неадкладнага прыняцця мераў па безумоўнаму выкананню тэлерадыёкампаніяй і іншымі сродкамі масавай інфармацыі патрабаванняў Канстытуцыі, законаў і пастаноў Вярыхоўнага Савета Рэспублікі Беларусь.

2. Даручыць Генеральнаму пракурору Рэспублікі Беларусь Капітану В. С. у адпаведнасці з Канстытуцыяй і законам Рэспублікі Беларусь ажыцця-

віць неабходныя меры пракурорскага рэагавання па названых фактах парушэнняў законаў і пастаноў Вярыхоўнага Савета Рэспублікі Беларусь, аб чым інфармаваць Вярыхоўны Савет Рэспублікі Беларусь.

3. За сістэматычнае неаб'ектыўнае, тэндэнцыйнае адлюстраванне пазіцыяў Вярыхоўнага Савета Рэспублікі Беларусь ануляваць акрэдытацыю журналістаў і тэхнічных супрацоўнікаў тэлерадыёкампаніі. Прадастаўці права Рэдакцыйнай камісіі другой сесіі Вярыхоўнага Савета Рэспублікі Беларусь трынаццатага склікання пасля ўстаранення прычын, якія выклікалі невыкананне законаў і пастаноў Вярыхоўнага Савета Рэспублікі Беларусь па гэтых пытаннях, аднавіць акрэдытацыю журналістаў і тэхнічных супрацоўнікаў тэлерадыёкампаніі.

4. Старшыня Вярыхоўнага Савета Рэспублікі Беларусь звярнуцца з просьбай да ўрада і кіраўнікоў сродкаў масавай інфармацыі Расійскай Федэрацыі аб павелічэнні часу тэлерадыётрансляцый па асвятленню работ Вярыхоўнага Савета Рэспублікі Беларусь.

5. Гэта Пастанова ўступае ў сілу з моманту яе прыняцця.

**Старшыня Вярыхоўнага Савета
Рэспублікі Беларусь С. ШАРЭЦКІ.**
27 верасня 1996 г., г. Мінск.
№ 632-ХІІ

ПАСТАНОВА ЦЭНТРАЛЬНОЙ КАМІСІІ РЭСПУБЛІКІ БЕЛАРУСЬ ПА ВЫБАРАХ І ПРАВЯДЗЕННЮ РЭСПУБЛІКАНСКІХ РЕФЕРЭНДУМАЎ АБ РАСТЛУМАЧЭННІ ПЫТАННЯ, ЯКОЕ ўЗНІКЛА ПА АЖЫЦЦЯЎЛЕННЮ ўЧАСТКОВЫХ КАМІСІІ ПА РЕФЕРЭНДУМУ І ВЫБАРЧЫХ АКРУГАХ ПА ВЫБАРАХ ДЭПУТАТАЎ ВЯРХОўНАГА САВЕТА РЭСПУБЛІКІ БЕЛАРУСЬ, У ЯКІХ НА 24 ЛІСТАПАДА 1996 ГОДА НАЗНАЧАНЫ ДАДАТКОВЫЯ ПАЎТОРНЫЯ ВЫБАРЫ ДЭПУТАТАЎ ВЯРХОўНАГА САВЕТА РЭСПУБЛІКІ БЕЛАРУСЬ

У сувязі з узніклым пытаннем па ажыццяўленню паўнамоцтваў участковых камісій па рэфэрэндуму ў выбарчых акругах па выбарах дэпутатаў Вярыхоўнага Савета Рэспублікі Беларусь, у якіх 24 лістапада 1996 года ў адпаведнасці з пастановай Вярыхоўнага Савета Рэспублікі Беларусь ад 6 верасня

1996 года № 578-ХІІІ будзе адначасова праводзіцца рэспубліканскі рэфэрэндум, на падставе пункта 1 артыкула 17 Закона «Аб народным галасаванні (рэферэндуме)» у Рэспубліцы Беларусь, Цэнтральная камісія Рэспублікі Беларусь па выбарах і правядзенню рэспубліканскіх рэфэрэндумаў **пастанавіў:**

путатаў праводзіцца рэспубліканскі рэфэрэндум, паўнамоцтваў участковых камісій па рэфэрэндуму ажыццяўляюць участковыя камісіі па выбарах дэпутатаў.

Старшыня Цэнтральнай камісіі Рэспублікі Беларусь па выбарах і правядзенню рэспубліканскіх рэфэрэндумаў В. ГАНЧАР.
Сакратар Цэнтральнай камісіі Рэспублікі Беларусь па выбарах і правядзенню рэспубліканскіх рэфэрэндумаў І. ЛІХАЧ.
27 верасня 1996 г.

Хто ён — Язэп Драздовіч?

Пра Язэпа Драздовіча ў нас, на жаль, ведаюць мала. І гэта ў лепшым выпадку. У горшым — увогуле нічога не ведаюць. Бяспамяцтва — хронічная хвароба жыхароў Беларусі. І многія цяперашнія праблемы нашай краіны — з-за яе.

Язэп Драздовіч — з пакалення Купалы, Коласа, іншых выдатных асоб, што распачыналі адраджэнне Беларусі на мяжы XIX і XX стагоддзяў. Ён быў несправядліва забіты пасля смерці, штучна выкраслены з усенароднай памяці. Але праз тоўшчу гадоў, нягледзячы ні на што, прабіваецца да нас святло духоўнай спадчыны гэтага чалавека. Яго ідэі, плён яго працы — усё гэта аказалася ўспрынятым сёння ўдзячнымі нашчадкамі.

Навуковец Арсень Ліс так характарызуе Драздовіча: універсальны творца беларускай мастацкай культуры, літаратар, асветнік, збіральнік фальклору, даследчык-аматар археалогіі і астраноміі, аўтар арыгінальнай тэорыі руху касмічных аб'ектаў.

Язэп Нарцызавіч... Загадкава-васць прысутнічае ўжо нават у тым, што ў засценку Пунькі, што на Дзісеншчыне, жыў мужык, які меў незвычайнае, нетутэйшае імя — Нарцыз. Ён хацеў бачыць свайго сына Язэпа адукаваным, а свой народ — шчаслівым.

Язэп Драздовіч паехаў вучыцца ў Віленскую мастацкую школу, у час вучобы ён супрацоўнічаў з газетай «Наша ніва», афармляе «Беларускі календар на 1910 год», паэтычны зборнік К. Буйло «Курганная кветка», робіць замалёўкі краявідаў Дзісеншчыны, стварае серыю алегарычных жывапісных карцін на сюжэты з беларускай гісторыі. Разам з Янкам Купалам, братамі Луцкевічамі, Вацлавам Ластоўскім і іншымі адраджэнцамі Язэп Драздовіч прымае самы актыўны ўдзел у «збіранні» нацыянальных культурных здабыткаў, у папулярызаванні беларускай гісторыі.

Язэп Драздовіч — аўтар малюнкаў-ілюстрацый да першага беларускага лемантара, які выходзіць у свет у пачатку 20-х гадоў.

20-я гады ўвогуле вельмі плённыя ў жыцці мастака. Ён знаходзіцца ў цэнтры ўсіх падзей: працуе настаўнікам малявання ў 1-й Мінскай беларускай гімназіі, прымае ўдзел у выстаўцы Саюза мастакоў ЛітБела ў Бабруйску.

Але для Беларусі ўсё складваецца неспрыяльна. Зноў яе цела і



Пленэр. Мастак Уладзімір СУЛКОЎСКІ.

НА ВІЦЕБШЧЫНЕ ПРАЙШОЎ ПЛЕНЭР, ПРЫСВЕЧАНЫ ЯЗЭПУ ДРАЗДОВІЧУ

ПРАЗ ТОЎШЧУ ГАДОЎ ПРАБІВАЕЦЦА СВАТЛО ЯГО ДУХОЎНАЙ СПАДЧЫНЫ

25 верасня выдаўся халодны і дажджлівы дзень. Але нягледзячы на непагадзь, аўтобус быў цалкам «укамплектаваны» сталічнай інтэлігенцыяй — вучонымі, пісьменнікамі, мастакамі, паэтамі, журналістамі, якія, адклаўшы ўсе тэрміновыя справы, сабраліся разам, каб адправіцца на Віцебшчыну, на закрыццё пленэра, прысвечанага аднаму з найвыдатнейшых сыноў Язэпу Драздовічу.

дух разрываюць на кавалкі. На тэрыторыі Заходняй Беларусі, што ўвайшла ў састаў Польшчы, намаганні беларускіх патрыётаў удаецца адкрыць навагрудскую беларускую гімназію. Тры гады, з 1927-га па 1930-ы, тут выкладае малюнак Язэп Драздовіч.

На пачатку 30-х гадоў Драздовіч працуе мастаком-дэкаратарам культурна-асветнага таварыства ў Беластоку «Сейбіт», выдае сваю брашуру «Нябесныя бегі», піша фантастычныя апавесці аб жыцці на іншых планетах. Захапленне космасам прыводзіць мастака да стварэння цэлай серыі жывапісных работ на касмічную тэматыку. Уяўляеце, тагачасная Беларусь і Космас? Фантазія мастака сягае ў нязведаныя прасторы, ён думае пра будучыню...

Язэп Драздовіч пражыў нядоўгае жыццё — усяго 66 гадоў. На Глыбоцшчыне, на Дзісеншчыне яшчэ памятаюць гэтага чалавека, які вандраваў па мясцовых наваколлях, пісаў з натуры старажытныя курганы і гарадзішчы, старадаўнія замкі і сядзібы, запісваў ад вясцоўцаў мясцовыя гаворкі, збіраў прадметы традыцыйнага беларускага побыту, маляваў для сялян насценныя дыяны... Ён жыў як пустаўнік. Ён ніяк не ўпісваўся ў тагачаснае рэгламентаванае таталітарнай дзяржавай жыццё.

Паміраў Язэп Драздовіч у пакутах ад цяжкай хваробы, адзінока, на казённым бальніч-



Шляхамі Язэпа Драздовіча.

ным ложку. І толькі праз 28 гадоў пасля смерці Драздовіча (у 1982 годзе) на яго магіле ў вёсцы Лепляны сіламі грамадскасці быў устаўлены помнік.

Мех бульбы — за карціну

Правесці пленэр у наш час — не такая простая справа. Яна патрабуе перш за ўсё вялікіх матэрыяльных выдаткаў. Многае залежыць і ад таго, як паставіцца да ідэі пленэра мясцовае кіраўніцтва. Скажам, пленэр Шагала быў наладжаны дзякуючы высілкам Міністэрства культуры Беларусі і дапамозе Фонду Сораса, пленэр Бялыніцкага-Бірулі на Магілёўшчыне «выцягнула» на сваіх плячах кіраўніцтва вобласці і горада Магілёва. А вось з пленэрам Драздовіча атрымалася дзіўная гісторыя... Ініцыятыва пайшла ад грамадскасці. Як вядома, у свой час у Германавічах быў створаны грамадскі культурна-асветны цэнтр Язэпа Драздовіча. Яго ўзначаліла былая настаўніца Ада Райчонак. Гэтая апантаная жанчына абышла не адну хату, пакуль даведалася, у каго захаваўся творы Язэпа Драздовіча. Прынамсі, у многіх вясцоўцаў былі дыяны, малюнкi і карціны іх славуэтага земляка. Некаторыя не ха-

целі расставіцца з памятнымі падарункамі, што нагадвалі ім пра сустрэчу з мастаком. А іншыя аддавалі бясплатна твор мастацтва за мех бульбы.

За той касмічны краявід Драздовіча, які можна было бачыць на заключнай выстаўцы пленэра, між іншым, таксама было заплачана бульбай з агарода Ады Райчонак.

Аргкамітэт па правядзенню пленэра, прысвечанага Язэпу Драздовічу, ўзначаліў сын Ады Райчонак, Міхась, які працуе выкладчыкам Віцебскага дзяржаўнага ўніверсітэта. А ў састаў аргкамітэта ўвайшлі такія вядомыя мастакі, як М. Купава і А. Марачкін, мастацтвазнаўца М. Раманюк і іншыя паважаныя і аўтарытэтыныя ў рэспубліцы людзі. Дзякуючы падтрымцы зноў таго ж Фонду Сораса такая культурная акцыя змагла адбыцца на беларускай зямлі.

мела, перажывалі мастакі, якія вандравалі з эцюднікамі па тых мясцінах, што ўздоўж і ўпоперак абышоў Язэп Драздовіч. Усё тая ж сіратлівая камяні-валуны траплялі на вочы, небагатыя вясковыя хаты, руіны былых замкаў, касцёлаў і царкваў... Гармонія расколатага свету, прыгажосць сціплай і стрыманай у колерах прыроды, дух былой велічы — усё гэта прысутнічае на карцінах П. Багданава, В. Маркаўца, У. Сулкоўскага, А. Мацёвіча, С. Цімохава. Дарэчы, разам з творамі ўдзельнікаў пленэру прадстаўлены на выставе і творы самога Язэпа Драздовіча.

Як сказаў мастацтвазнавец Пётра Васілеўскі, выстава атрымалася надзвычай разнастайная. На ёй можна ўбачыць як «чысты» рэалізм мастака Аўчынінкіна з Маладзечна, так і абстрактны жывапіс І. Барадуліна і С. Цімохава. Некажанай экспрэсіяй уразілі творы В. Маркаўца і Ю. Піскуна.

Як вядома, Язэп Драздовіч быў вельмі далёкі ад палітыкі чалавек. Адзінай яго палітыкай была вечная, бязмерная любоў да радзімы, да роднага кутка, якая звязвала яго і з мінуўшчынай, і з будучыняй, і з продкамі, і з нашчадкамі. Здавалася б, мясцовыя жыхары — сяляне, інтэлігенцыя, кіраўніцтва павінны ганарыцца славытым земляком, а такая культурная акцыя, як пленэр, павінна стаць значнай культурнай падзеяй і для раёна, і для вобласці. Але не стала. Чаму ж, папытаецеся. У дзень адкрыцця пленэру мастакі меркавалі правесці дзіцячую выставу-конкурс «Шляхам Драздовіча» ў вёсцы Пунькі, дзе нарадзіўся Язэп Нарцызавіч. Конкурс не адбыўся, таму што не прыйшлі дзеці. А хіба ў Пуньках мала хлопчыкаў і дзяўчынак, якія любяць маляваць?

У горадзе Глыбокім планавалася сустрэча мастакоў з мясцовай інтэлігенцыяй, таксама не адбылася. Хіба так часта бываюць у правінцыяльным горадзе вядомыя мастакі, што на сустрэчу з імі не прыйшлі тутэйшыя настаўнікі, работнікі бібліятэкі, Дома культуры?

Здзіўленне выклікала і тое, што ніхто з кіраўніцтва Глыбоцкага райвыканкома, з мясцовых калгасаў не прыйшоў на выставу. Больш таго, і Міністэрства культуры Рэспублікі Беларусь праігнавала падзею. А між тым аргкамітэт па правядзенню пленэру ў каталогу, выдадзеным з гэтай нагоды, выказаў шчырую падзяку за фінансавую і маральную падтрымку Беларускаму фонду Сораса, Міністэрству культуры, Глыбоцкаму райвыканкому, Глыбоцкаму аддзелу культуры, Шаркаўшчынскаму аддзелу культуры і ўсім тым, хто далучыўся да правядзення пленэру. Як усё гэта зразумець? На жаль, журналісты не змаглі ў сувязі з такою дзіўнай сітуацыяй задаць пытанні ні адказным работнікам Мінкульты, ні мясцовага райвыканкома.

Свой варыянт каментарыя прапанаваў мастакі.

— Мы мяркуем, што гэта рэакцыя дзяржаўных уладаў на некаторыя асобы, што сталі арганізатарамі і ўдзельнікамі пленэру. Алеся Марачкін, Мікола Купава, ды і Ада Райчонак — прыхільнікі БНФ і актыўныя яго дзеячы. Але пры чым тут Драздовіч?

... Калі госці з Мінска і ўдзельнікі выставы ад'язджалі пасля закрыцця пленэру па дамах, да іх падшоў чалавек, які сказаў, што ён мясцовы паэт і хоча папрасіць прабабачэння ад імя ўсіх жыхароў Глыбоцшчыны, якія на самай справе памятаюць, любяць і шануюць Драздовіча. На душы палягчыла ад гэтых слоў.

Таццяна АНТОНАВА.
Фота Анатоля КЛЕШЧУКА.



Сядзіба Язэпа Драздовіча ў Пуньках. Восеньскія клопаты дзядзькі Юзіка.

ШМАТПАКУТНАЯ КУЛЬТУРНАЯ СПАДЧЫНА ШУКАЕ ГАСПАДАРОЎ

Яна ў нас сапраўды вялікая, з багатай гісторыяй. А мы, як звычайна робяць не вельмі добрыя дзеці, заклапочаныя сваімі ўласнымі жыццёвымі гісторыямі, не знаходзім часу, каб пацікавіцца, як адчувае яна сябе сёння. А ёй так патрэбна ўвага.

Дзеля таго, каб прыцягнуць увагу да гісторыі свайго краю, якая з'яўляецца часткай гісторыі свету, на Беларусі ўжо другі раз праходзіць Еўрапейскія дні культурнай спадчыны. Сёлетні іх дэвіз — «Гісторыка-культурныя каштоўнасці і іх уласнікі». Для нашай краіны праб-

лема вельмі актуальная, калі прыняць пад увагу, што напярэдадні надзвычайных палітычных змен на Беларусі налічвалася каля васьмі тысяч матэрыяльных нерухомых гісторыка-культурных помнікаў, пакінутых без гаспадары. Гэта не толькі культурныя будынкі, а таксама палацы, сядзібныя комплексы, старыя паркі. Без належнага догляду яны разбураюцца.

Узвароце да ўдзельнікаў Еўрапейскіх дзён спадчыны на Беларусі міністр культуры рэспублікі Аляксандр Сасноўскі падкрэсліў: «Сённяшні перыяд для гісторыка-культурных каш-

тоўнасцей Беларусі таксама вельмі складаны і нават крытычны. З аднаго боку, наша дзяржава, абвясціўшы незалежнасць, адкінула ўсякія ідэалагізаваныя ўмоўнасці і зрабіла першыя істотныя крокі да належнага стаўлення да нашай мінуўшчыны. Прыняты новы Закон Рэспублікі Беларусь «Аб ахове гісторыка-культурнай спадчыны», пачаўся працэс вяртання вернікам пустуючых культурных будынкаў, пытанні аховы і адраджэння спадчыны ўзяты на прынцыпова новы ўзровень — узровень дзяржаўнай палітыкі.

У той жа час да крытычнай ры-

сы падшоў тэхнічны стан большасці нашых гісторыка-культурных каштоўнасцей, што з'явілася вынікам іх папярэдняга занябдання, знявечання або варварскай эксплуатацыі. Цяжкая эканамічная сітуацыя, у якой апынулася Рэспубліка Беларусь, не дае магчымасці выдаткоўваць з дзяржаўнага бюджэту нават чвэрці ад самай мінімальнай колькасці сродкаў, неабходных для выратавання нашых каштоўнасцей. Акрамя сродкаў патрэбны яшчэ і людзі, спецыялісты, здольныя не толькі ставіць пытанні, але і вырашаць іх, не толькі пачынаць, але і завяршаць рэалізацыю найлепшых намераў, не столькі зма-

гацца за захаванне спадчыны, як працаваць дзеля гэтай мэты...

Спадзяюся, што праводзімыя ў другі раз у Рэспубліцы Беларусь Еўрапейскія дні спадчыны дапамогуць прыцягнуць увагу да гэтых праблем, напамінуць аб ільготы і перавагах, прадастаўляемых нашым заканадаўствам усім руліўцам у справе адраджэння каштоўнасцей, натхніць на ўдзел у выратаванні спадчыны ўсіх, каму неаб'явавы лёс нашага народа, гэта значыць — лёс кожнага з нас.

Толькі новыя гаспадары змогуць на самай справе паспрыць выжыванню спадчыны. Спаводзім іх.

Ларыса ЦІМОШЫК.

